

نماز، زُروُد شریف، علم دین، توبہ اور سلام وغیرہ کی فضیلت پر متل رنگ برنگ پھولوں کا گلہ رستہ



ﷺ

40 فرامینِ مصطفیٰ

لو مدینے کا پھول لایا ہوں
میں حدیثِ رسول ﷺ لایا ہوں



- 7 کثرتِ زُروُد کا انعام
25 گنا ہوں کا کفارہ
33 فیبی مدد
41 سُود خور کی توبہ
70 چغل خور غلام
73 حیا ایمان سے ہے
80 فتنہ باز کی مذمت

مکتبۃ المدینہ
(دعوتِ اسلامی)
SC1286



ﷺ
(رضی اللہ عنہ)
عبدالمصطفیٰ کتب

نماز، دُروُد شریف، علمِ دین، توبہ اور سلام کی فضیلت وغیرہ پر مشتمل
رنگ برنگے پھولوں کا گلدستہ

40 فرامین مصطفیٰ ﷺ

پیش کش

مجلس المدینة العلمیة (دعوتِ اسلامی)

(شعبہ اصلاحی کتب)

ناشر

مکتبہ المدینہ باب المدینہ کراچی

بِسْمِ اللّٰهِ الرَّحْمٰنِ الرَّحِیْمِ ط
الصلوة والسلام علیک یا رسول اللہ

نام رسالہ: 40 فرامین مصطفیٰ صلی اللہ تعالیٰ علیہ والہ وسلم
پیش کش: شعبہ اصلاحی کتب (المدينة العلمية)

تاریخ اشاعت: محرم الحرام ۱۴۲۹ھ، جنوری 2008ء

تعداد: 10000 (دس ہزار) تاریخ اشاعت: ۱۴۳۰ھ / 2009ء

تعداد: 17000 (سترہ ہزار) تاریخ اشاعت: ۱۴۳۲ھ / 2011ء

تعداد: 5000 (پانچ ہزار) تاریخ اشاعت: ۱۴۳۴ھ، جون 2013ء

تعداد: 5000 (پانچ ہزار) تاریخ اشاعت: ربیع الاول ۱۴۳۵ھ، جنوری 2014ء

تعداد: 2000 (دو ہزار) تاریخ اشاعت: صفر المظفر ۱۴۳۶ھ، دسمبر 2014ء

تعداد: 2000 (دو ہزار) تاریخ اشاعت: صفر المظفر ۱۴۳۶ھ، دسمبر 2014ء

تعداد: 4000 (چار ہزار) تاریخ اشاعت: ذوالقعدہ ۱۴۳۷ھ، اگست 2016ء

تعداد: 3000 (تین ہزار) تاریخ اشاعت: ذوالحجہ ۱۴۳۸ھ، ستمبر 2017ء

تعداد: 25000 (پچیس ہزار) تاریخ اشاعت: صفر المظفر ۱۴۳۹ھ، نومبر 2017ء

ناشر: مکتبۃ المدینہ باب المدینہ (کراچی)

E.mail:ilmia@dawateislami.net

www.dawateislami.net

تنبیہ: کسی اور کو یہ رسالہ چھاپنے کی اجازت نہیں ہے۔

فہرست

صفحہ نمبر	عنوان	نمبر شمار	صفحہ نمبر	عنوان	نمبر شمار
48	قبر میں آگ بھڑک اٹھی	۳۴	4	قرب مصطفیٰ ﷺ	۱
49	قید خانہ	۳۵	5	کثرت ڈرود کی تعریف	۲
50	دنیا قید خانہ ہے	۳۶	7	کثرت ڈرود کا انعام	۳
51	مسکین کا حج	۳۷	8	رحمتوں کی برسات	۴
51	حج کی قربانی	۳۸	9	دس رحمتیں	۵
56	خوشخبری سناؤ	۳۹	10	نیت کی اہمیت	۶
57	100 افراد کا قاتل	۴۰	12	خلوص نیت	۷
59	سلام کی اہمیت	۴۱	14	نیت عمل سے بہتر ہے	۸
60	تکبر کا علاج	۴۲	14	نیت کا پھل	۹
60	اعلیٰ حضرت کی عادت مبارکہ	۴۳	15	حصول علم کی ترغیب	۱۰
61	مسجد میں ہنسنے کا نقصان	۴۴	16	مدینہ منورہ سے دمشق کا سفر	۱۱
62	تہنہ کی مذمت	۴۵	17	بہترین شخص	۱۲
63	مسواک کی فضیلت	۴۶	18	علم حاصل کرنا فرض ہے	۱۳
64	نماز کی فکر	۴۷	21	رزق کا ضامن	۱۴
64	25 مرتبہ نماز ادا کی	۴۸	22	راہ خدا، جہاں مسافر	۱۵
65	جماعت نہ چھوڑی	۴۹	25	گناہوں کا کفارہ	۱۶
66	چغلی خور کی مذمت	۵۰	25	دین کی سمجھ	۱۷
67	چغلی کسے کہتے ہیں؟	۵۱	28	نجات کا ذریعہ	۱۸
67	کسا ہم چغلی سے بچتے ہیں؟	۵۲	29	بولنے کا نقصان	۱۹
69	چغلی سے توبہ	۵۳	30	رہنمائی کی فضیلت	۲۰
70	چغلی خور غلام	۵۴	30	نیکی کی دعوت	۲۱
71	رزاق کا کریم	۵۵	32	دعا کی اہمیت	۲۲
71	بھٹنا ہوا ہرن	۵۶	33	دعا بلا کوٹال دیتی ہے	۲۳
73	حیا ایمان سے ہے	۵۷	33	نبی مدد	۲۴
74	باہجانو جوان	۵۸	36	دھوکہ دینے کا نقصان	۲۵
77	ساقی کوثر ﷺ کا فرمان	۵۹	37	توبہ کی بنیاد	۲۶
78	آقا ﷺ کا مہینہ	۶۰	40	تايب کی فضیلت	۲۷
79	شعبان کی تجلیات و برکات	۶۱	41	گچی توبہ کسے کہتے ہیں؟	۲۸
80	فتنہ بازی کی مذمت	۶۲	41	سود خور کی توبہ	۲۹
81	اللہ عزوجل کیلئے محبت کرنا	۶۳	44	نماز کی اہمیت	۳۰
83	نماز قضاء کرنے کا وبال	۶۴	44	چھلی اپنی جگہ پر تھی	۳۱
84	کیا کچھ دن کیلئے نماز چھوڑ سکتے ہیں؟	۶۵	45	روضہ اقدس کی حاضری	۳۲
			47	عذاب قبر	۳۳

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
 مَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

از: شیخ طریقت امیر اہلسنت حضرت علامہ مولانا ابوبلال محمد الیاس عطار قادری رضوی دامت برکاتہم العالیہ

”فرامین مصطفیٰ“ کے 11 حروف کی نسبت سے اس

رسالے کو پڑھنے کی ”11 نیتیں“

فرمانِ مصطفیٰ صلی اللہ تعالیٰ علیہ والہ وسلم: نِيَّةُ الْمُؤْمِنِ خَيْرٌ مِنْ عَمَلِهِ ۝ مسلمان کی نیت

اس کے عمل سے بہتر ہے۔ (المعجم الكبير للطبراني، الحديث: ۵۹۴۲، ج ۶، ص ۱۸۵)

دومدنی پھول: ﴿۱﴾ بغیر اچھی نیت کے کسی بھی عمل خیر کا ثواب نہیں ملتا۔

﴿۲﴾ جتنی اچھی نیتیں زیادہ، اتنا ثواب بھی زیادہ۔

﴿۱﴾ ہر بار حمد و ﴿۲﴾ صلوٰۃ اور ﴿۳﴾ تعوذ و ﴿۴﴾ تسمیہ سے آغاز کروں گا (اسی صفحے کے

اوپر دی ہوئی دو عربی عبارات پڑھ لینے سے چاروں نیتوں پر عمل ہو جائے گا) ﴿۵﴾ حتیٰ النوسع اس کا

باؤضو اور ﴿۶﴾ قبلہ رومطالعہ کروں گا ﴿۷﴾ جہاں جہاں ”اللہ“ کا نام پاک آئے گا

وہاں عزوجل اور ﴿۸﴾ جہاں جہاں ”سرکار“ کا اسم مبارک آئے گا وہاں صلی اللہ تعالیٰ علیہ والہ

وسلم پڑھوں گا ﴿۹﴾ دوسروں کو یہ رسالہ پڑھنے کی ترغیب دلاؤں گا ﴿۱۰﴾ اس حدیث پاک

”تَهَادُوا تَحَابُّوا“ ایک دوسرے کو تحفہ دو آپس میں محبت بڑھے گی“ ﴿موطا امام مالک،

ج ۲، ص ۴۰۷، حدیث ۱۷۳۱﴾ پر عمل کی نیت سے یہ رسالہ (ایک یا حسب توفیق) خرید کر دوسروں

کو تحفہ دوں گا ﴿۱۱﴾ اس رسالے کے مطالعہ کا ثواب ساری امت کو ایصال کروں گا۔

پہلے اسے پڑھ لیجئے

حضرت سیدنا ابو برداء رضی اللہ تعالیٰ عنہ فرماتے ہیں کہ رَحِمَتِ عَالَمٍ، نُوْرٌ مُّجَسِّمٌ، رَسُوْلٌ مُّكْرَمٌ، سَرَّ اِيَّا جُوْدُو كَرِيْمٌ صَلَّى اللّٰهُ تَعَالٰى عَلَيْهِ وَاٰلِهٖ وَسَلَّمَ سے عرض کی گئی کہ اس علم کی حد کیا ہے جہاں انسان پہنچے تو عالم ہو؟ آپ صَلَّى اللّٰهُ تَعَالٰى عَلَيْهِ وَاٰلِهٖ وَسَلَّمَ نے ارشاد فرمایا: ”مَنْ حَفِظَ عَلٰى اُمَّتِيْ اَرْبَعِيْنَ حَدِيْثًا فِىْ اَمْرِ دِيْنِهَا بَعَثَهُ اللّٰهُ فِقِيْهَا وَكُنْتُ لَهٗ يَوْمَ الْقِيَامَةِ شَافِعًا وَ شَهِيدًا“ یعنی جو میری اُمت پر چالیس احکام دین کی حدیثیں حفظ کرے اسے اللہ (عَزَّوَجَلَّ) فقیہ اٹھائے گا اور قیامت کے دن میں اس کا شفیق اور گواہ ہوں گا۔“ (مشکوٰۃ المصابیح، کتاب العلم، الفصل الثالث، الحدیث ۲۵۸، ج ۲، ص ۶۸)

حضرت سیدنا شیخ عبدالحق محدث دہلوی علیہ رحمۃ اللہ القوی اس حدیث کے تحت لکھتے ہیں: ”علماء کرام فرماتے ہیں کہ حضور علیہ الصلوٰۃ والسلام کے اس ارشاد سے مراد و مقصود لوگوں تک چالیس احادیث کا پہنچانا ہے۔ چاہے وہ اسے یاد نہ بھی ہوں اور ان کا معنی بھی اسے معلوم نہ ہو۔“ (اشعة اللمعات، ج ۱، ص ۱۸۶)

مفسر شہیر حضرت مفتی احمد یار خان علیہ رحمۃ الرحمن فرماتے ہیں: ”اس حدیث کے بہت پہلو ہیں؛ چالیس حدیثیں یاد کر کے مسلمان کو سنانا، چھاپ کر ان میں تقسیم کرنا، ترجمہ یا شرح کر کے لوگوں کو سمجھانا، راویوں سے سن کر کتابی شکل میں جمع کرنا سب ہی اس میں داخل ہیں یعنی جو کسی طرح دینی مسائل کی چالیس حدیثیں میری اُمت تک پہنچادے تو قیامت میں اس کا کُثر علمائے دین

کے زمرے میں ہوگا اور میں اُس کی خُصُوصی شفاعت اور اس کے ایمان اور تقوے کی خصوصی گواہی دوں گا ورنہ عُمُومی شفاعت اور گواہی تو ہر مسلمان کو نصیب ہوگی۔ اسی حدیث کی بنا پر قریباً تمام مُحَدِّثین نے جہاں حدیثوں کے دفتر لکھے وہاں علیحدہ چہل حدیث جسے اَرْبَعِيْنِيْہ کہتے ہیں جمع کیں۔“ (مراۃ المناجیح، ج ۱، ص ۲۲۱)

بیٹھے بیٹھے اسلامی بھائیو! مذکورہ حدیثِ پاک میں بیان کردہ فضیلت کو حاصل کرنے کے لئے اور دیگر اچھی اچھی نیتوں کے ساتھ **40 فرامینِ مصطفیٰ** صلی اللہ تعالیٰ علیہ والہ وسلم پر مُشْتَمَل تحریری گلدستہ ترتیب دیا گیا ہے۔ جس میں فرمانِ مصطفیٰ صلی اللہ تعالیٰ علیہ والہ وسلم بیان کرنے کے بعد مُسْتَمَد شروحاتِ احادیث سے اَخْذ کردہ وضاحت بھی درج کر دی گئی ہے نیز موضوع کی مُنَاسَبَت سے حکایات بھی نقل کی گئی ہیں۔ ہر حدیث کا مکمل حوالہ بھی دیا گیا ہے۔ ان احادیث کو یاد کرنے کی خواہش رکھنے والوں کی آسانی کے لئے آخری صفحات میں اس رسالے میں شامل احادیث کا عَرَبی مَتْن بھی دیا گیا ہے۔

اس رسالے کو نہ صرف خود پڑھئے بلکہ دوسرے اسلامی بھائیوں کو اس کے مُطَالَعہ کی ترغیب دے کر ثوابِ جَارِیہ کے مُسْتَحَق بنئے۔ اللہ تعالیٰ سے دعا ہے کہ ہمیں ”اپنی اور ساری دنیا کے لوگوں کی اصلاح کی کوشش“ کرنے کے لئے مَدَنی انعامات پر عمل اور مَدَنی قافلوں کا مُسَافِر بنتے رہنے کی توفیق عطا فرمائے اور دعوتِ اسلامی کو دن گیارہویں رات بارہویں ترقی عطا فرمائے۔ آمین بجاہ النبی الامین صلی اللہ تعالیٰ علیہ وسلم

شعبہ اصلاحی کُتُب (مَجْلِس الْمَدِيْنَةُ الْعِلْمِيَّة)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

حدیث (1) **قُرْبِ مُصْطَفَى** صلی اللہ تعالیٰ علیہ والہ وسلم

حضرت سیدنا عبد اللہ بن مسعود رضی اللہ تعالیٰ عنہ سے مروی ہے کہ
اللہ عزوجل کے محبوب، دانا، رغیوب، ممتزہ عن العیوب صلی اللہ تعالیٰ علیہ والہ وسلم کا
فرمانِ تشریح نشان ہے: ”أَوْلَى النَّاسِ بِي يَوْمَ الْقِيَامَةِ أَكْثَرُهُمْ عَلَيَّ صَلَاةً“
یعنی بروز قیامت لوگوں میں میرے قریب تر وہ ہوگا، جس نے دُنیا میں مجھ پر زیادہ دُرودِ پاک
پڑھے ہونگے۔“

(جامع الترمذی، أبواب الوتر، باب ماجاء في فضل الصلاة على النبي ﷺ، الحدیث ۴۸۴، ج ۲، ص ۲۷)

میٹھے میٹھے اسلامی بھائیو! قیامت میں سب سے آرام میں وہ ہوگا جو
رحمتِ عالم، نورِ مجسم صلی اللہ تعالیٰ علیہ والہ وسلم کے ساتھ رہے اور حضورِ اکرم صلی اللہ تعالیٰ علیہ
والہ وسلم کی ہمراہی نصیب ہونے کا ذریعہ دُرودِ شریف کی کثرت ہے۔ اس سے معلوم
ہوا کہ دُرودِ پاک بہترین نیکی ہے کہ تمام نیکیوں سے جنت ملتی ہے اور اس (یعنی دُرودِ
پاک) سے بزمِ جنت کے دولہا صلی اللہ تعالیٰ علیہ والہ وسلم۔ (مرآة المناجیح، ج ۲، ص ۱۰۰)
دُنیا میں دُرودِ شریف کی کثرت عقیدے کی مضبوطی، نیت کے خلوص، محبت کی

سچائی اور عبادت کی ہمیشگی پر دلالت کرتی ہے۔ (فیض القدير، تحت الحديث ۲۲۴۹، ج ۲، ص ۵۶۰) لہذا! ہمیں بھی کثرت سے دُرود شریف پڑھنا چاہئے۔

کثرتِ دُرود شریف کی تعریف

بیٹھے بیٹھے اسلامی بھائیو! چند بزرگوں کے اقوال پیش کئے جا رہے ہیں۔

آپ کسی بھی ایک بزرگ کے بتائے ہوئے عدد کو معمول بنالیں گے تو ان شاء اللہ عَزَّوَجَلَّ آپ کا شمار کثرت سے دُرود و سلام پڑھنے والوں میں ہو جائے گا اور وہ تمام برکات و ثمرات حاصل ہو جائیں گے جن کا احادیثِ مبارکہ میں تذکرہ ہے۔

حضرت سیدنا شیخ عبدالحق محدث دہلوی علیہ رحمۃ اللہ القوی کثرتِ درود شریف

کی تعریف بیان کرتے ہوئے فرماتے ہیں: ”روزانہ کم از کم 1000 مرتبہ دُرود

شریف ضرور پڑھیں ورنہ 500 پر اکتفا کریں۔ بعض بزرگوں نے روزانہ 300 اور

بعض نے نمازِ فجر و عصر کے بعد دو دو مرتبہ پڑھنے کو فرمایا ہے اور کچھ سوتے وقت بھی

پڑھنے کی عادت ڈالیں۔“ آپ رحمۃ اللہ تعالیٰ علیہ مزید فرماتے ہیں: ”روزانہ کم از کم

100 مرتبہ دُرود و سلام ضرور پڑھنا چاہئے۔“ پھر مزید فرماتے ہیں: ”بعض دُرود

شریف کے ایسے صیغے ہیں (مثلاً صَلَّى اللهُ عَلَيْهِ وَسَلَّمَ) جن کے پڑھنے سے 1000 کا

عدد باسانی اور جلد پورا ہو جاتا ہے۔ اسی کو وظیفہ بنا لیا جائے اور ویسے بھی جو کثرت

سے دُرودِ پاک پڑھنے کا عادی ہوتا ہے اُس پر وہ آسان ہو جاتا ہے۔ غرضیکہ جو عاشقِ رسول ہوتا ہے اُسے دُرود و سلام پڑھنے سے وہ لذت و شیرینی حاصل ہوتی ہے جو اس کی رُوح کو تقویّت پہنچاتی ہے۔ (جذب القلوب (مترجم)، ص ۳۲۸، ملخصاً)

مریض ہجر کو ہو جائے گی ابھی تسکین

ذرا مدینے کے دارِ الشفاء کی بات کرو

حضرت علامہ محمد یوسف بن اسماعیل نبہانی علیہ رحمۃ اللہ الغنی اپنی کتاب

”أَفْضَلُ الصَّلَوَاتِ عَلَى سَيِّدِ السَّادَاتِ“ میں فرماتے ہیں کہ علامہ

عبدالوہاب شعرانی علیہ رحمۃ اللہ الغنی نے ”كشَفُ الْغُمَّه“ میں بیان کیا ہے کہ بعض

علمائے کرام رحمہم اللہ تعالیٰ علیہم اجمعین فرماتے ہیں، ”سرکارِ مدینہ صلی اللہ تعالیٰ علیہ والہ وسلم پر

بکثرت دُرود شریف کی کم از کم تعداد ہر رات 700 بار اور ہر دن 700 بار ہے۔“

مزید لکھتے ہیں: ”ایک بزرگ کا بیان ہے: ”کم از کم کثرت روزانہ 350 بار دن

میں اور ہر شب میں 350 بار ہے۔“ مزید فرماتے ہیں کہ حضرت امام شعرانی علیہ رحمۃ

اللہ الغنی نے اپنی کتاب ”أَنْوَارُ الْقُدْسِيَّةِ“ میں فرمایا ہے: ”ہم سے رسول اللہ صلی اللہ

تعالیٰ علیہ والہ وسلم نے عہد لیا کہ ہم آپ صلی اللہ تعالیٰ علیہ والہ وسلم پر ہر دن اور رات بکثرت

دُرود و سلام پڑھا کریں گے اور اپنے بھائیوں کے آگے اس کا اجر و ثواب بیان کیا

کریں گے اور آنحضرت صلی اللہ تعالیٰ علیہ والہ وسلم سے اظہارِ محبت کے لئے انہیں پوری ترغیب دیں گے اور یہ کہ ہم ہر دن اور رات اور صبح اور شام 1000 سے لے کر 10,000 تک درود و سلام کا ورد کریں گے۔“ علامہ نبہانی علیہ رحمۃ اللہ الغنی مزید فرماتے ہیں: ”حضرت شیخ نور الدین شونی علیہ رحمۃ اللہ الغنی روزانہ 10,000 بار درود و سلام پڑھتے تھے اور شیخ احمد زواوی علیہ رحمۃ اللہ الہادی روزانہ 40,000 بار درود شریف پڑھتے تھے۔ (افضل الصلوات علی سید السادات، الفصل الرابع، ص ۳۰/۳۱)

حضرت سیدنا شیخ عبدالحق محدث دہلوی علیہ رحمۃ اللہ القوی نے شیخ اجل عبد الوہاب متقی علیہ رحمۃ اللہ القوی سے دُرُودِ پاک کی تعداد دریافت کی تو فرمایا کہ اس کی کوئی تعداد معین نہیں ہے، جتنا ہو سکے پڑھو، اسی سے رَطْبُ اللِّسَانِ رہو (یعنی اپنی زبان تر رکھو) اور اسی کے رنگ میں رنگ جاؤ۔“

(مدارج النبوة، باب نہم ذکر حقوق آنحضرت ﷺ، ج ۱، ص ۳۲۷)

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٌ

کثرتِ دُرُودِ كَا اِنْعَامِ

حضرت سیدنا شیخ احمد بن منصور علیہ رحمۃ اللہ الغفور جب فوت ہوئے تو اہل شیراز میں سے کسی نے خواب میں دیکھا کہ وہ شیراز کی جامع مسجد کے محراب میں

کھڑے ہیں اور انہوں نے بہترین حُلّہ (جنتی لباس) زیب تن کیا ہوا ہے اور سر پر موتیوں والا تاج سجا ہوا ہے۔ خواب دیکھنے والے نے عرض کی: ”حضرت! کیا حال ہے؟“ فرمایا: ”اللہ تعالیٰ نے مجھے بخش دیا اور مجھ پر کرم فرمایا اور مجھے تاج پہنا کر جنت میں داخل کیا“ پوچھا: ”کس سبب سے؟“ فرمایا: ”میں تاجدارِ مدینہ صلی اللہ تعالیٰ علیہ والہ وسلم پر کثرت سے دُرُودِ پاک پڑھا کرتا تھا، یہی عمل کام آ گیا۔“

(القول البديع، الباب الثاني في ثواب الصلاة على رسول ﷺ..... الخ، ص ۲۵۴)

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّد

حدیث (2) رحمتوں کی برسات

حضرت سیدنا ابو ہریرہ رضی اللہ تعالیٰ عنہ سے روایت ہے کہ نور کے پیکر، تمام نبیوں کے سَرُور، دو جہاں کے تاجور، سلطانِ بحر و بر صلی اللہ تعالیٰ علیہ والہ وسلم کا فرمانِ رحمت نشان ہے: ”صَلُّوا عَلَيَّ صَلَّى اللَّهُ عَلَيْنَا لِيَعْنِي مَجْهُرٌ وَدُخْرِيٌّ“ پڑھو، اللہ تعالیٰ تم پر رحمت بھیجے گا۔ (الکامل في ضعفاء الرجال، رقم الترجمة ۱۱۴۱، ج ۵، ص ۵۰۵)

بیٹھے بیٹھے اسلامی بھائیو! صلاۃ کے معنی ہیں رحمت یا طلبِ رحمت، جب اس کا فاعل (یعنی کرنے والا) رب (عَزَّوَجَلَّ) ہو تو (صلاۃ) بمعنی رحمت ہوتی ہے اور فاعل جب بندے ہوں تو بمعنی طلبِ رحمت۔ اسلام میں ایک نیکی کا بدلہ کم از کم دس گنا ہے۔

خیال رہے کہ بندہ اپنی حیثیت کے لائق درود شریف پڑھتا ہے مگر رب تعالیٰ اپنی شان کے لائق اس پر رحمتیں اتارتا ہے جو بندے کے خیال و گمان سے وِراء (یعنی بلند) ہے۔

(مراۃ المناجیح، ج ۲، ص ۹۷، ۹۸)

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٌ

حدیث (3) دس رحمتیں

حضرت سیدنا ابو ہریرہ رضی اللہ تعالیٰ عنہ سے مروی ہے کہ نبی مکرم، نور مجسم، رسول اکرم، شہنشاہ بنی آدم صلی اللہ تعالیٰ علیہ والہ وسلم کا فرمانِ مشکبار ہے: ”مَنْ صَلَّى عَلَيَّ وَاحِدَةً صَلَّى اللَّهُ عَلَيْهِ عَشْرَ صَلَوَاتٍ وَحَطَّتْ عَنْهُ عَشْرُ خَطِيئَاتٍ وَرُفِعَتْ لَهُ عَشْرُ دَرَجَاتٍ“ یعنی جس نے مجھ پر ایک بار دُرُودِ پاک پڑھا، اللہ تعالیٰ اُس پر دس رحمتیں بھیجے گا اور اس کے دس گناہ معاف کئے جائیں گے اور اس کے دس درجے بلند کئے جائیں گے۔“

(مشکوٰۃ المصابیح، کتاب الصلاة، باب الصلاة على النبي ﷺ، الحديث ۹۲۲، ج ۱، ص ۱۸۹)

بیٹھے بیٹھے اسلامی بھائیو! معلوم ہوا کہ ایک دُرُودِ پاک میں تین فائدے ہیں۔ دس رحمتیں، دس گناہوں کی معافی اور دس درجوں کی بلندی۔

(مراۃ المناجیح، کتاب الصلاة، باب الصلاة على النبي ﷺ، ج ۲، ص ۱۰۰)

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٌ

حدیث (4) نیت کی اہمیت

امیر المؤمنین حضرت سیدنا عمر فاروق رضی اللہ تعالیٰ عنہ سے روایت ہے کہ شہنشاہِ مدینہ، قر اقلب وسینہ، صاحبِ معطر پسنہ، باعثرِ نزلِ سکینہ، فیضِ گنجینہ صلی اللہ تعالیٰ علیہ والہ وسلم نے ارشاد فرمایا: ”انَّمَا الْأَعْمَالُ بِالنِّيَّاتِ یعنی اعمال کا دار و مدار نیتوں پر ہے۔“

(صحیح البخاری، کتاب بدء الوحي، باب كيف كان بدء الوحي، الحدیث ۱، ص ۱)

بیٹھے بیٹھے اسلامی بھائیو! اس حدیث سے معلوم ہوا کہ اعمال کا ثواب نیت پر ہی ہے، بغیر نیت کسی عمل پر ثواب کا استحقاق (یعنی حق) نہیں۔ اعمال عمل کی جمع ہے اور اس کا اطلاق اعضاء، زبان اور دل تینوں کے افعال پر ہوتا ہے اور یہاں اعمال سے مراد اعمالِ صالحہ (یعنی نیک اعمال) اور مباح (یعنی جائز) افعال ہیں۔ اور نیت لغوی طور پر دل کے پختہ ارادے کو کہتے ہیں اور شرعاً عبادت کے ارادے کو نیت کہا جاتا ہے۔ عبادت کی دو قسمیں ہیں:

(۱) مقصودہ: جیسے نماز، روزہ کہ ان سے مقصود حصولِ ثواب ہے انہیں اگر بغیر نیت ادا کیا جائے تو یہ صحیح نہ ہوں گے اس لئے کہ ان سے مقصود ثواب تھا اور جب ثواب مقفود ہو گیا تو اس کی وجہ سے اصل شے ہی ادا نہ ہوگی۔

(۲) غیر مقصودہ: وہ جو دوسری عبادتوں کے لئے ذریعہ ہوں جیسے نماز کے

لئے چلنا، وضو، غسل وغیرہ۔ ان عباداتِ غیر مقصودہ کو اگر کوئی نیتِ عبادت کے ساتھ کرے گا تو اسے ثواب ملے گا اور اگر بلا نیت کرے گا تو ثواب نہیں ملے گا مگر ان کا ذریعہ یا وسیلہ بننا اب بھی درست ہوگا اور ان سے نماز صحیح ہو جائے گی۔

(ماخوذ از نزہۃ القاری شرح صحیح البخاری، ج ۱، ص ۲۲۶)

بیٹھے بیٹھے اسلامی بھائیو! ایک عمل میں جتنی نیتیں ہوں گی اتنی نیکیوں کا

ثواب ملے گا، مثلاً محتاج قرابت دار کی مدد کرنے میں اگر نیت فقط لَوْجِهِ اللّٰهِ (یعنی اللہ

عَزَّوَجَلَّ کے لئے) دینے کی ہوگی تو ایک نیت کا ثواب پائے گا اور اگر صلہ رحمی کی نیت بھی

کرے گا تو دوسرا ثواب پائے گا۔ (اشعة اللمعات، ج ۱، ص ۳۶) اسی طرح مسجد میں

نماز کے لئے جانا بھی ایک عمل ہے اس میں بہت سی نیتیں کی جاسکتی ہیں، امام

اہلسنت الشاہ مولانا احمد رضا خان علیہ رحمۃ الرحمن نے فتاویٰ رضویہ جلد 5 صفحہ 673

میں اس کے لئے چالیس نیتیں بیان کیں اور فرمایا: ”بے شک جو علم نیت جانتا ہے

ایک ایک فعل کو اپنے لئے کئی کئی نیکیاں کر سکتا ہے۔“ (فتاویٰ رضویہ، ج ۵، ص ۶۷۳)

بلکہ مباح کاموں میں بھی اچھی نیت کرنے سے ثواب ملے گا، مثلاً خوشبو

لگانے میں اتباع سنت، تعظیم مسجد، فرحتِ دماغ اور اپنے اسلامی بھائیوں سے

نا پسندیدہ بُودور کرنے کی نیتیں ہوں تو ہر نیت کا الگ ثواب ہوگا۔

(اشعة اللمعات، ج ۱، ص ۳۷)

صَلُّوا عَلَيَّ الْحَبِيبِ ! صَلَّى اللَّهُ تَعَالَى عَلَيَّ مُحَمَّدٍ

خُلُوصِ نَيْتِ

حضرت سیدنا مالک بن دینار علیہ رحمۃ اللہ الغفار دمشق میں مُقیم تھے اور

حضرت سیدنا امیر معاویہ رضی اللہ تعالیٰ عنہ کی تیار کردہ مسجد میں اِعْتِكَاف کیا کرتے

تھے۔ ایک مرتبہ ان کے دل میں خیال آیا کہ کوئی ایسی صورت پیدا ہو جائے کہ مجھے

اس مسجد کا مُتَوَلَّى (یعنی انتظام سنبھالنے والا) بنا دیا جائے۔ چنانچہ آپ نے اعتکاف میں

اضافہ کر دیا اور اتنی کثرت سے نمازیں پڑھیں کہ ہمہ وقت نماز میں مشغول دیکھے

جاتے۔ لیکن کسی نے آپ کی طرف توجُّہ نہیں کی۔ ایک سال اسی طرح گزر گیا۔ ایک

مرتبہ آپ مسجد سے باہر آئے تو ندائے غیبی آئی: ”اے مالک! تجھے اب توبہ کرنی

چاہیے۔“ یہ سن کر آپ کو ایک سال تک اپنی خود غرضانہ عبادت پر شدید رنج و شرمندگی

ہوئی اور آپ اپنے قلب کو ریا سے خالی کر کے خُلُوصِ نَيْتِ کے ساتھ ساری رات

عبادت میں مشغول رہے۔

صبح کے وقت مسجد کے دروازے پر لوگوں کا ایک مجمع موجود تھا، اور لوگ

آپس میں کہہ رہے تھے کہ ”مسجد کا انتظام ٹھیک نہیں ہے لہذا اسی شخص کو مُتَوَلّیٰ بنا دیا جائے اور تمام انتظامی امور اس کے سپرد کر دیے جائیں۔“ سارا مجمع اس بات پر متفق ہو کر آپ علیہ رحمۃ اللہ الغفار کے پاس پہنچا اور آپ کے نماز سے فارغ ہونے کے بعد انہوں نے آپ سے عرض کی کہ ”ہم باہمی طور پر کئے گئے متفقہ فیصلے سے آپ کو مسجد کا مُتَوَلّیٰ بنانا چاہتے ہیں۔“ آپ علیہ رحمۃ اللہ الغفار نے اللہ عَزَّوَجَلَّ کی بارگاہ میں عرض کی: ”اے اللہ! میں ایک سال تک ریاکارانہ عبادت میں اس لیے مشغول رہا کہ مجھے مسجد کی تَوَلّیت حاصل ہو جائے مگر ایسا نہ ہوا اب جبکہ میں صدقِ دل سے تیری عبادت میں مشغول ہوا تو تمام لوگ مجھے مُتَوَلّیٰ بنانے آ پہنچے اور میرے اوپر یہ بار ڈالنا چاہتے ہیں، لیکن میں تیری عظمت کی قسم کھاتا ہوں کہ میں نہ تو اب تَوَلّیت قبول کروں گا اور نہ مسجد سے باہر نکلوں گا۔“ یہ کہہ کر پھر عبادت میں مشغول ہو گئے۔ (تذکرۃ الاولیاء، باب چہارم، ذکر مالک بن دینار رحمۃ اللہ تعالیٰ علیہ، ج ۱، ص ۲۸، ۲۹)

مدینہ: اچھی اچھی نیتوں سے متعلق رہنمائی کیلئے، امیر اہلسنت دامت بركاتہم العالیہ کا سنتوں بھرا کیسٹ بیان ”نیت کا پھل“ اور نیتوں سے متعلق آپ کے مرتب کردہ کارڈ یا پمفلٹ مکتبۃ المدینہ کی کسی بھی شاخ سے ہدیہٴ حاصل فرمائیں۔

صَلُّوْا عَلَی الْحَبِیْبِ ! صَلَّى اللّٰهُ تَعَالٰی عَلٰی مُحَمَّد

حدیث (5) نیت عمل سے بہتر ہے

حضرت سیدنا سہیل بن سعد رضی اللہ تعالیٰ عنہ سے مروی ہے کہ حضور پاک، صاحبِ کولاک، سیاحِ افلاک صلی اللہ تعالیٰ علیہ والہ وسلم کا فرمانِ دلکش ہے: ”نِیَّةُ الْمُؤْمِنِ خَيْرٌ مِّنْ عَمَلِهِ یعنی مسلمان کی نیت اس کے عمل سے بہتر ہے۔“

(المعجم الكبير للطبراني، الحدیث: ۵۹۴۲، ج ۶، ص ۱۸۵)

میٹھے میٹھے اسلامی بھائیو! امیر المؤمنین حضرت سیدنا علی المرتضیٰ

کَرَّمَ اللَّهُ تَعَالَى وَجْهَهُ الْكَرِيمُ نے ارشاد فرمایا: ”بندے کو اچھی نیت پر وہ انعامات دیئے جاتے ہیں جو اچھے عمل پر بھی نہیں دیئے جاتے کیونکہ نیت میں ریاکاری نہیں ہوتی۔“

(الزَّوْجَرُ عَنْ اقْتِرَافِ الْكِبَائِرِ، الْكَبِيرَةِ الثَّانِيَةِ، بَابِ الشَّرْكِ الْاَصْغَرِ وَهُوَ الرِّبَا، ج ۱، ص ۷۵)

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٍ

نیت کا پھل

بنی اسرائیل کا ایک شخص قحط سالی میں ریت کے ایک ٹیلے کے پاس سے گزرا۔ اس نے دل میں سوچا کہ اگر یہ ریت غلہ ہوتی تو میں اسے لوگوں میں تقسیم کر دیتا۔ اس پر اللہ تعالیٰ نے ان کے نبی علیہ السلام کی طرف وحی بھیجی کہ اُس سے فرمائیں کہ اللہ تعالیٰ نے تمہارا صدقہ قبول کر لیا اور تیری اچھی نیت کے بدلے

میں اس ٹیلے کے بقدر غلہ صدقہ کرنے کا ثواب دیا۔

(احیاء العلوم، کتاب النیة والایخلاص، ج ۵، ص ۸۸)

صَلُّوا عَلَی الْحَبِیْب! صَلَّى اللَّهُ تَعَالَى عَلَی مُحَمَّد

حدیث (6) حُصُولِ عِلْمِ كِي تَرْغِيبِ

حضرت سیدنا انس رضی اللہ تعالیٰ عنہ سے مروی ہے کہ اللہ عزوجل کے

محبوب، دانائے غیب، مُنَزَّه عَنِ الْعُیُوبِ صَلَّى اللَّهُ تَعَالَى عَلَیْهِ وَآلِهِ وَسَلَّمَ کا فرمان رہبر نشان ہے: ”اَطْلُبُوا الْعِلْمَ وَلَوْ بِالصِّينِ“ یعنی علم حاصل کرو اگرچہ تمہیں چین جانا

پڑے۔ (شعب الإيمان، باب فی طلب العلم، الحدیث: ۱۶۶۳، ج ۲، ص ۲۵۴)

بیٹھے بیٹھے اسلامی بھائیو! اس (حدیث پاک) سے علم دین کی بے

انتہا اہمیت ثابت ہوتی ہے کہ اُس زمانہ میں جبکہ ہوائی جہاز، ریل اور موٹر نہیں تھے،

عرب سے ملک چین پہنچنا کتنا مشکل کام تھا مگر رحمت عالم، نور مجسم صلی اللہ تعالیٰ علیہ وآلہ

وسلم ارشاد فرما رہے ہیں کہ اگرچہ تم کو عرب سے ملک چین جانا پڑے لیکن علم دین

ضرور حاصل کرو اس سے غفلت ہرگز نہ برتو۔ (علم اور علماء، ص ۳۳)

صَلُّوا عَلَی الْحَبِیْب! صَلَّى اللَّهُ تَعَالَى عَلَی مُحَمَّد

مدینۃ المنورہ سے دمشق کا سفر

حضرت سیدنا کثیر بن قیس رضی اللہ تعالیٰ عنہ نے فرمایا کہ میں حضرت سیدنا ابودرداء رضی اللہ تعالیٰ عنہ کے ساتھ دمشق کی مسجد میں بیٹھا تھا تو ایک آدمی نے آ کر کہا: ”اے ابودرداء! بے شک میں تاجدار رسالت صلی اللہ تعالیٰ علیہ والہ وسلم کے شہر مدینہ طیبہ سے یہ سن کر آیا ہوں کہ آپ کے پاس کوئی حدیث ہے جسے آپ رسول اللہ صلی اللہ تعالیٰ علیہ والہ وسلم سے روایت کرتے ہیں اور میں کسی دوسرے کام کے لیے نہیں آیا ہوں۔“ حضرت ابودرداء رضی اللہ تعالیٰ عنہ نے کہا کہ میں نے رسول کریم صلی اللہ تعالیٰ علیہ والہ وسلم کو فرماتے ہوئے سنا ہے کہ جو شخص علم (دین) حاصل کرنے کے لیے سفر کرتا ہے تو خدا تعالیٰ اسے جنت کے راستوں میں سے ایک راستے پر چلاتا ہے اور طالب علم کی رضا حاصل کرنے کے لیے فرشتے اپنے پروں کو بچھا دیتے ہیں اور ہر وہ چیز جو آسمان و زمین میں ہے یہاں تک کہ مچھلیاں پانی کے اندر عالم کے لیے دعائے مغفرت کرتی ہیں اور عالم کی فضیلت عابد پر ایسی ہے جیسی چودھویں رات کے چاند کی فضیلت ستاروں پر، اور علماء انبیائے کرام علیہم السلام کے وارث و جانشین ہیں۔ انبیائے کرام علیہم السلام کا ترکہ دینار و درہم نہیں ہیں۔ انہوں نے وراثت میں صرف علم چھوڑا ہے تو جس نے اسے حاصل کیا اس نے پورا حصہ پایا۔“

(سنن ابوداؤد، کتاب العلم، باب الحث علی طلب العلم، الحدیث ۳۶۴۱، ج ۳، ص ۴۴۴)

صَلُّوا عَلٰی الْحَبِیْبِ! صَلَّى اللهُ تَعَالٰی عَلٰی مُحَمَّدٍ

حدیث (7) بہترین شخص

حضرت سیدنا عثمان رضی اللہ تعالیٰ عنہ سے روایت ہے کہ شہنشاہِ مدینہ، قراری قلب و سینہ، صاحبِ معطرِ پسینہ، باعثِ نزولِ سیکنہ، فیضِ گنجینہ صلی اللہ تعالیٰ علیہ والہ وسلم نے ارشاد فرمایا: ”خَيْرُكُمْ مَنْ تَعَلَّمَ الْقُرْآنَ وَعَلَّمَهُ“ یعنی تم میں بہترین شخص وہ ہے، جس نے قرآن کو سیکھا اور دوسروں کو سکھایا۔“

(صحیح البخاری، کتاب فضائل القرآن، باب خیرکم... الخ، الحدیث ۵۰۲۷، ج ۳، ص ۴۱۰)

میٹھے میٹھے اسلامی بھائیو! قرآن سیکھنے سکھانے میں بہت وسعت ہے، بچوں کو قرآن کے سچے سکھانا، قاری صاحبان کا تجویذ سیکھنا سکھانا، علماء کرام کا قرآنی احکام بذریعہ حدیث و فقہ سیکھنا سکھانا، صوفیائے کرام کا اُتْرار و رُمُوزِ قرآن بسلسلہ طریقت سیکھنا سکھانا سب قرآن ہی کی تعلیم ہے۔ صرف الفاظِ قرآن کی تعلیم مراد نہیں۔ (مراۃ المناجیح، ج ۳، ص ۲۱۷)

الحمد لله عزَّوجلَّ! تبلیغِ قرآن و سنت کی عالمگیر غیر سیاسی تحریک دعوتِ اسلامی کے تحت قرآنِ پاک کی تعلیمات کو عام کرنے کے لئے اندرون و بیرونِ ملک حفظ و ناظرہ کے لاتعداد مدارس بنام ”مدرستہ المدینہ“ قائم ہیں۔ پاکستان میں

ہزاروں مدنی مَنے اور مدنی مَنیوں کو حفظ و ناظرہ کی مفت تعلیم دی جا رہی ہے۔ اسی طرح مختلف مساجد وغیرہ میں عموماً بعد نمازِ عشاء ہزار ہا مدرسۃ المدینہ بالغان کی ترکیب ہوتی ہے جن میں بڑی عمر کے اسلامی بھائی صحیح مخارج سے حروف کی دُرست ادائیگی کے ساتھ قرآن کریم سیکھتے اور دعائیں یاد کرتے، نمازیں وغیرہ درست کرتے اور سنتوں کی تعلیم مفت حاصل کرتے ہیں۔ علاوہ ازیں دُنیا کے مختلف ممالک میں اکثر گھروں کے اندر تقریباً روزانہ ہزاروں مدارس بنام مدرسۃ المدینہ (برائے بالغات) بھی لگائے جاتے ہیں جن میں اسلامی بہنیں قرآن پاک، نماز اور سنتوں کی مُفت تعلیم پاتیں اور دعائیں یاد کرتی ہیں۔ شیخ طریقت امیر اہلسنت بانی دعوتِ اسلامی حضرت علامہ مولانا ابوبلال محمد الیاس عطار قادری دامت برکاتہم العالیہ کے جذبات یہ ہیں:

یہی ہے آرزو تعلیمِ قرآن عام ہو جائے

تلاوت کرنا صبح و شام میرا کام ہو جائے

صَلُّوْا عَلَی الْحَبِیْب! صَلَّى اللهُ تَعَالَى عَلٰی مُحَمَّد

حدیث (8) **عِلْمٌ حَاصِلٌ كَرْنَا فَرَضُ هُوَ**

حضرت سیدنا انس رضی اللہ تعالیٰ عنہ سے مروی ہے کہ حضورِ پاک، صاحبِ

کو لاک، سیاحِ افلاک صلی اللہ تعالیٰ علیہ والہ وسلم ارشاد فرماتے ہیں: ”طَلَبُ الْعِلْمِ فَرِيضَةٌ عَلَىٰ كُلِّ مُسْلِمٍ“ یعنی علم کا حاصل کرنا ہر مسلمان مرد (وعورت) پر فرض

ہے۔ (شعب الإيمان، باب فی طلب العلم، الحدیث: ۱۶۶۵، ج ۲، ص ۲۵۴)

بیٹھے بیٹھے اسلامی بھائیو! ہر مسلمان مرد و عورت پر علم سیکھنا فرض ہے،

(یہاں) علم سے بقدرِ ضرورت شرعی مسائل مُراد ہیں لہذا روزے نماز کے مسائل

ضروریہ سیکھنا ہر مسلمان پر فرض، حیض و نفاس کے ضروری مسائل سیکھنا ہر عورت پر،

تجارت کے مسائل سیکھنا ہر تاجر پر، حج کے مسائل سیکھنا حج کو جانے والے پر عین

فرض ہیں لیکن دین کا پورا عالم بنا فرضِ کفایہ کہ اگر شہر میں ایک نے ادا کر دیا تو سب

بری ہو گئے۔ (مرآة المناجیح، ج ۱، ص ۲۰۲)

شیخ طریقت امیر اہلسنت بانی دعوتِ اسلامی حضرت علامہ مولانا ابوبلال

محمد الیاس عطار قادری دامت برکاتہم العالیہ اپنے ایک مکتوب میں لکھتے ہیں: ”بیٹھے بیٹھے

اسلامی بھائیو! افسوس! آج کل صرف و صرف دنیاوی علوم ہی کی طرف ہماری

اکثریت کا رجحان ہے۔ علمِ دین کی طرف بہت ہی کم میلان ہے۔ حدیثِ پاک

میں ہے: طَلَبُ الْعِلْمِ فَرِيضَةٌ عَلَىٰ كُلِّ مُسْلِمٍ . یعنی علم کا طلب کرنا ہر مسلمان

مرد (وعورت) پر فرض ہے (سنن ابن ماجہ ج ۱ ص ۱۴۶ حدیث ۲۲۴) اِس حدیثِ

پاک کے تحت میرے آقا اعلیٰ حضرت، امام اہلسنت، مولانا شاہ امام احمد رضا خان علیہ رحمۃ الرحمن نے جو کچھ فرمایا، اس کا آسان لفظوں میں مختصر اُخلاصہ عرض کرنے کی کوشش کرتا ہوں۔ سب میں اولین و اہم ترین فرض یہ ہے کہ بنیادی عقائد کا علم حاصل کرے۔ جس سے آدمی صحیح العقیدہ سنی بنتا ہے اور جن کے انکار و مخالفت سے کافر یا گمراہ ہو جاتا ہے۔ اس کے بعد مسائل نماز یعنی اس کے فرائض و شرائط و مفسّدات (یعنی نماز توڑنے والی چیزیں) سیکھے تاکہ نماز صحیح طور پر ادا کر سکے۔ پھر جب رَمَضانُ الْمَبَارَكِ کی تشریف آوری ہو تو روزوں کے مسائل، مالکِ نصابِ نامی (یعنی حقیقۃً یا حکماً بڑھنے والے مال کے نصاب کا مالک) ہو جائے تو زکوٰۃ کے مسائل، صاحبِ استطاعت ہو تو مسائلِ حج، نکاح کرنا چاہے تو اس کے ضروری مسائل، تاجر ہو تو خرید و فروخت کے مسائل، مزارع یعنی کاشتکار (زمیندار) پر کھیتی باڑی کے مسائل، ملازم بننے اور ملازم رکھنے والے پر اجارہ کے مسائل۔ وَ عَلٰی هٰذَا الْقِيَاسِ (یعنی اور اسی پر قیاس کرتے ہوئے) ہر مسلمان عاقل و بالغ مرد و عورت پر اس کی موجودہ حالت کے مطابق مسئلے سیکھنا فرضِ عین ہے۔ اسی طرح ہر ایک کیلئے مسائلِ حلال و حرام بھی سیکھنا فرض ہے۔ نیز مسائلِ قلب (باطنی مسائل) یعنی فرائضِ قَلْبِيَّہ (باطنی فرائض) مثلاً عاجزی و اِخْلَاص اور

توکل وغیرہ اور ان کو حاصل کرنے کا طریقہ اور باطنی گناہ مثلاً تکبر،
ریاکاری، حسد وغیرہ اور ان کا علاج سیکھنا ہر مسلمان پر اہم فرائض سے ہے۔

(ماخوذ از فتاویٰ رضویہ، ج ۲۳، ص ۶۲۳، ۶۲۴)

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّد

حدیث (9) رِزْقُ كَا ضَامِنٍ

حضرت سیدنا زیاد بن حارث رضی اللہ تعالیٰ عنہ سے مروی ہے کہ نبی مکرمؐ،
نور مجسمؐ، رسول اکرمؐ، شہنشاہ بنی آدم صلی اللہ تعالیٰ علیہ والہ وسلم کا فرمانِ ذیشان ہے: ”مَنْ
طَلَبَ الْعِلْمَ تَكَفَّلَ اللَّهُ لَهُ بِرِزْقِهِ“ یعنی جو شخص طلبِ علم میں رہتا ہے، اللہ تعالیٰ اس کے
رِزْق کا ضامن ہے۔“ (تاریخ بغداد، رقم: ۱۵۳۵، ج ۳، ص ۳۹۸)

بیٹھے بیٹھے اسلامی بھائیو! اللہ تعالیٰ طالبِ علم کو خاص طور پر ایسے
ذریعے سے رِزْق عطا کرے گا کہ اس کا گمان بھی نہ ہوگا، ان شاء اللہ عَزَّوَجَلَّ۔ لہذا
طالبِ العلم کو چاہئے کہ اپنے رب ہی پر توکل کرے اور تھوڑے کھانے اور کم لباس
پر قناعت کرے۔ امام مالک علیہ رحمۃ اللہ الخالق فرماتے ہیں: جو فقر پر راضی نہ ہوگا تو
اسے اس کا مطلوب یعنی علم نہ مل سکے گا۔

(فیض القدير، تحت الحدیث ۸۸۳۸، ج ۶، ص ۲۲۸، ملخصاً)

فقہ حنفی کے عظیم پیشوا امام اعظم ابوحنیفہ رحمۃ اللہ تعالیٰ علیہ کے ہونہار شاگرد امام ابو یوسف رحمۃ اللہ تعالیٰ علیہ نے جب امام اعظم رحمۃ اللہ تعالیٰ علیہ کی شاگردی اختیار کی تو آپ مالی طور پر زبوں حالی کا شکار تھے۔ لیکن آپ نے ہمت نہ ہاری اور مسلسل علم حاصل کرتے رہے اور آخر کار فقہ حنفی کے امام کہلائے۔

صَلُّوا عَلَی الْحَبِیْب! صَلَّى اللهُ تَعَالَى عَلٰی مُحَمَّد

حدیث (10) رَاهِ خَدَا عَزَّوَجَلَّ كَا مَسَافِر

حضرت سیدنا انس رضی اللہ تعالیٰ عنہ سے مروی ہے کہ اللہ عزَّوَجَلَّ کے محبوب، انا نے غُیُوب، مُنَزَّهَةٌ عَنِ الْعُیُوبِ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ عظمت نشان ہے: ”مَنْ خَرَجَ فِي طَلَبِ الْعِلْمِ فَهُوَ فِي سَبِيلِ اللَّهِ حَتَّى يَرْجِعَ لِعِنِّي جَوْشَخْصِ طَلَبِ عِلْمِ كَيْ لِيْهِ كَهْرٍ نَكَلًا، تَوْجِبُ تَكْ وَاپْسِ نَهْ وَهُوَ اللّٰهُ عَزَّوَجَلَّ كِي رَاهِ مِيں هِي۔“

(جامع الترمذی، ابواب العلم، باب فضل طلب العلم، الحدیث ۲۶۵۶، ج ۴، ص ۲۹۵)

بیٹھے بیٹھے اسلامی بھائیو! جو کوئی مسئلہ پوچھنے کے لئے اپنے گھر سے یا علم کی جُستِجُو (جُستِجُو) میں اپنے وطن سے علماء کے پاس گیا وہ بھی مُجَاهِدِ فِي سَبِيلِ اللَّهِ (یعنی رَاهِ خَدَا عَزَّوَجَلَّ میں جہاد کرنے والے کی طرح) ہے۔ غازی کی

طرح گھر لوٹنے تک اس کا سارا وقت اور ہر حرکت عبادت ہوگی۔

(مراۃ المناجیح، ج ۱، ص ۲۰۳)

صَلُّوا عَلٰی الْحَبِیْب! صَلَّى اللهُ تَعَالٰی عَلٰی مُحَمَّد

سیکھنے کیلئے سفر کرنا بُرگوں کی سنت ہے

بیٹھے بیٹھے اسلامی بھائیو! یقیناً علم حاصل کرنے کے لئے سفر کرنا بُرگان

دین کی سنت ہے۔ اور وہ نفوسِ قدسیہ تو اس کٹھن دور میں علم حاصل کرنے کے لئے سفر

کرتے تھے جب سفر اونٹ پر، گھوڑے پر یا پیدل کیا جاتا تھا۔ اور منزل تک پہنچنے میں

کئی روز اور کبھی کبھی کئی ماہ صرف ہو جاتے تھے۔ جبکہ آج کل تو مہینوں کا سفر دنوں میں

اور دنوں کا سفر گھنٹوں میں طے ہو جاتا ہے۔ اُس دور میں اس قدر دشواریاں ہونے

کے باوجود لوگوں میں جذبہ تھا کہ وہ راہِ خدا عَزَّوَجَلَّ میں سفر کرتے تھے۔ اور سنتوں کے

راستے میں آنے والی ہر تکلیف کو خندہ پیشانی سے برداشت کر لیتے تھے۔ مگر افسوس!

آج حالانکہ سفر کرنا نہایت ہی آسان ہو چکا ہے۔ پھر بھی اس آسانی سے فائدہ

اٹھانے کے لئے کوئی تیار نہیں۔ ہاں! حصولِ دنیا کیلئے اس آسانی کا پورا پورا فائدہ

اٹھایا جاتا ہے۔ دولت کمانے کے لئے لوگ ہزاروں میلوں کا سفر طے کر کے نہ جانے

کہاں کہاں پہنچ جاتے ہیں۔ مال کمانے کی غرض سے ماں باپ، بیوی بچوں سب سے فرقت اور جدائی گوارا کر لیتے ہیں۔ خوب کماتے ہیں، بینک بیلنس بڑھاتے ہیں، خوب خوش ہوتے ہیں، ہر وقت مال و دولت کے ڈھیر کے سہانے سنے دیکھتے رہتے ہیں، دولت بڑھانے کی نئی نئی ترکیبیں سوچتے رہتے ہیں۔ شب و روز مال ہی کے جال میں پھنسے رہتے ہیں۔ آہ! حپ مال میں ہر ایک آج سفر کرنے کے لئے بیقرار اور سردھڑکی بازی لگا دینے کے لئے تیار نظر آتا ہے۔ اسلام کی سر بلندی کے لئے نیکی کی دعوت پیش کرنے کے لئے کون اپنے گھر سے نکلے۔ آہ! صد آہ!

وہ مرد مجاہد نظر آتا نہیں مجھ کو
ہو جس کے رگ و پے میں فقط مستی کردار

میٹھے میٹھے اسلامی بھائیو! الحمد للہ عَزَّوَجَلَّ! دعوتِ اسلامی کے

مَدَنی قافلے قریہ بہ قریہ، گاؤں بہ گاؤں، ملک بہ ملک 3 دن، 12 دن، 30 دن اور 12 ماہ کے لئے راہِ خدا عَزَّوَجَلَّ میں سفر کرتے رہتے ہیں۔ ہمیں چاہئے کہ اپنی اور ساری دنیا کے لوگوں کی اصلاح کی کوشش کے لئے عاشقانِ رسول کے ہمراہ دعوتِ اسلامی کے مَدَنی قافلوں میں سفر کو اپنا معمول بنا لیں۔

صَلُّوْا عَلَی الْحَبِیْب! صَلَّى اللهُ تَعَالَى عَلَی مُحَمَّد

گناہوں کا کفارہ (11) حدیث

حضرت سیدنا سنجبرہ رضی اللہ تعالیٰ عنہ روایت کرتے ہیں کہ حضور پاک، صاحبِ لولاک، سیاحِ افلاک صلی اللہ تعالیٰ علیہ والہ وسلم کا فرمانِ مغفرت نشان ہے: ”مَنْ طَلَبَ الْعِلْمَ كَانَ كَفَّارَةً لِّمَا مَضَىٰ“ یعنی جو شخص علم طلب کرتا ہے، تو یہ اس کے گزشتہ گناہوں کا کفارہ ہے۔“

(جامع الترمذی، ابواب العلم، باب فضل طلب العلم، الحدیث ۲۶۵۷، ج ۴، ص ۲۹۵)

میٹھے میٹھے اسلامی بھائیو! طالب علم سے صغیرہ گناہ (اُسی طرح) معاف ہو جاتے ہیں جیسے وضو نماز وغیرہ عبادات سے، لہذا اس کا مطلب یہ نہیں ہے کہ طالب علم جو گناہ چاہے کرے۔ یا (اس حدیث کا) مطلب یہ ہے کہ اللہ تعالیٰ نیتِ خیر سے علم طلب کرنے والوں کو گناہوں سے بچنے اور گزشتہ گناہوں کا کفارہ ادا کرنے کی توفیق دیتا ہے۔ (مرآة المناجیح، ج ۱، ص ۲۰۳)

صَلُّوا عَلٰی الْحَبِیْبِ ! صَلَّى اللهُ تَعَالٰی عَلٰی مُحَمَّدٍ

حدیث (12) دین کی سمجھ

حضرت سیدنا معاویہ رضی اللہ تعالیٰ عنہ سے روایت ہے کہ اللہ عزوجل کے محبوب، دانائے عُیُوب، مُتَزَّهٍ عَنِ الْعُیُوبِ صلی اللہ تعالیٰ علیہ والہ وسلم نے ارشاد فرمایا:

”مَنْ يُرِدِ اللَّهُ بِهِ خَيْرًا يُفَقِّهْهُ فِي الدِّينِ لِيَعْنِيَ اللَّهُ تَعَالَى جَس كَسَا تَهْ بَهْلَانِي كَا اِرَادَه
فرماتا ہے، اس کو دین کی سمجھ عطا فرماتا ہے۔“

(صحیح البخاری، کتاب العلم باب من یرد اللہ به خیرا... إلخ، الحدیث: ۷۱، ج ۱، ص ۴۳)

بیٹھے بیٹھے اسلامی بھائیو! فقہ کے شرعی معنی یہ ہیں کہ احکامِ شرعیہ
فرمائیے کوانکے تفصیلی دلائل سے جاننا۔ (اس حدیث کے) معنی یہ ہوئے کہ اللہ جسے

تمام دنیا کی بھلائی عطا فرمانا چاہتا ہے اسے فقیہ بناتا ہے۔ (ماخوذ از نزہۃ القاری شرح
صحیح البخاری، ج ۱، ص ۴۲۴) یعنی اسے علم، دینی سمجھ اور دانائی بخشتا ہے۔ خیال رہے کہ

فقہ ظاہری، شریعت ہے اور فقہ باطنی، طریقت اور حقیقت، یہ حدیث دونوں کو شامل
ہے۔ اس (حدیث) سے دو مسئلے ثابت ہوئے ایک یہ کہ قرآن و حدیث کے ترجمے

اور الفاظِ ثلینا علم دین نہیں بلکہ انکا سمجھنا علم دین ہے۔ یہی مشکل ہے۔ اسی کے
لئے فقہاء کی تقلید کی جاتی ہے۔ اسی وجہ سے تمام مفسرین و محدثین آئمہ

مجتہدین کے مُقلد ہوئے اپنی حدیث دانی پر نازاں نہ ہوئے۔ دوسرے یہ کہ
حدیث و قرآن کا علم کمال نہیں، بلکہ انکا سمجھنا کمال ہے۔ عالم دین وہ ہے جسکی زبان

پر اللہ عزوجل اور رسول صلی اللہ تعالیٰ علیہ وآلہ وسلم کا فرمان ہو اور دل میں انکا

فیضان۔ (مرآة المناجیح، ج ۱، ص ۱۸۷)

بیٹھے بیٹھے اسلامی بھائیو! علم دین و علمائے حقہ کے فضائل بے شمار ہیں

مگر افسوس کہ آج کل علم دین کی طرف ہمارا رجحان نہ ہونے کے برابر ہے۔ اپنے ہونہار بچوں کو دنیوی علوم و فنون تو خوب سکھائے جاتے ہیں مگر سنتیں سکھانے کی طرف توجہ نہیں کی جاتی۔ اگر بچہ ذرا ذہین ہو تو اس کے والدین کے دل میں اسے ڈاکٹر، انجینئر، پروفیسر، کمپیوٹر پروگرامر بنانے کی خواہش انگڑائیاں لینے لگتی ہے اور اس خواہش کی تکمیل کے لئے اس کی دینی تربیت سے منہ موڑ کر مغربی تہذیب کے نمائندہ اداروں کے مخلوط ماحول میں تعلیم دلوانے میں کوئی عار محسوس نہیں کی جاتی بلکہ اسے ”اعلیٰ تعلیم“ کی خاطر کفار کے حوالے کرنے سے بھی دریغ نہیں کیا جاتا۔ اور اگر بچہ کند ذہن ہے یا شرارتی ہے یا معذور ہے تو جان چھڑانے کے لئے اسے کسی دارالعلوم یا جامعہ میں داخلہ دلا دیا جاتا ہے۔ بظاہر اس کی وجہ یہی نظر آتی ہے کہ والدین کی اکثریت کا مَطْمَحِ نظر محض دنیوی مال و جاہ ہوتی ہے، اُخروی مَرَاتِبِ کا حصول ان کے پیشِ نظر نہیں ہوتا۔ والدین کو چاہیے کہ اپنی اولاد کو عالم بنائیں تاکہ وہ عالم بننے کے بعد معاشرے میں لائق تقلید کردار کا مالک بنے اور دوسروں کو علم دین بھی سکھائے۔

مدینہ: الحمد للہ عَزَّوَجَلَّ! دعوتِ اسلامی کے زیرِ انتظام کثیر جامعات بنام ”جامعۃ المدینہ“ قائم ہیں۔ ان کے ذریعے لاتعداد اسلامی بھائیوں کو (حسبِ ضرورت قیام و طعام کی سہولت کے ساتھ) درسِ نظامی (یعنی عالم کورس) اور اسلامی بہنوں کو ”عالمہ کورس“ کی مفت تعلیم دی جاتی ہے۔ اس کے ساتھ ساتھ جامعات میں ایسا مدنی ماحول فراہم کرنے کی کوشش کی جاتی ہے کہ یہاں سے پڑھنے والے علم و عمل کا پیکر بن کر نکلیں۔ آپ بھی اپنی اولاد کو علم و عمل سکھانے کے لئے جامعۃ المدینہ میں پڑھائیے۔

صَلُّوْا عَلَی الْحَبِیْبِ! صَلَّى اللهُ تَعَالَى عَلَی مُحَمَّدٍ

حدیث (13) نجات کا ذریعہ

حضرت سیدنا عبد اللہ بن عمرو رضی اللہ تعالیٰ عنہما سے مروی ہے کہ شہنشاہِ مدینہ، قرارِ قلب و سینہ، صاحبِ معطرِ پسینہ، باعثِ نزولِ سکینہ، فیضِ گنجینہ صلی اللہ تعالیٰ علیہ وآلہ وسلم ارشاد فرماتے ہیں: ”مَنْ صَمَتَ نَجَاتٍ لِعَنِي جَوْخًا مَوْشٍ رَهَائِحَاتٍ پَآگِیَا۔“

(جامع الترمذی، ابواب صفة القيامة، الحدیث ۲۵۰۹، ج ۴، ص ۲۲۵)

بیٹھے بیٹھے اسلامی بھائیو! اس فرمان کا ایک مطلب یہ بھی ہو سکتا ہے کہ جس نے خاموشی اختیار کی وہ دونوں جہاں کی بلاؤں سے محفوظ رہا۔ حُجَّةُ الْاِسْلَام

امام محمد غزالی علیہ رحمۃ اللہ الوالی فرماتے ہیں: ”کلام چار قسم کے ہیں، (ایک) خالص نقصان دہ، (دوسرا) خالص مفید، (تیسرا) نقصان دہ بھی اور مفید بھی، (چوتھا) نہ نقصان دہ اور نہ مفید۔ خالص نقصان دہ سے ہمیشہ پرہیز ضروری ہے۔ خالص مفید کلام ضرور کرے۔ جو کلام نقصان دہ بھی ہو اور مفید بھی اس کے بولنے میں احتیاط کرے، بہتر ہے کہ نہ بولے اور چوتھی قسم کے کلام میں وقت ضائع کرنا ہے۔ ان کلاموں میں امتیاز کرنا مشکل ہے لہذا خاموشی بہتر ہے۔“

(مراۃ المناجیح، ج ۶، ص ۶۶۴)

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٍ

بولنے کا نقصان

ایک مرتبہ بادشاہ بہرام کسی درخت کے نیچے بیٹھا ہوا تھا کہ اسے کسی پرندے کے بولنے کی آواز سنائی دی۔ اس نے پرندے کی طرف تیر پھینکا جو اسے جاگا (اور وہ ہلاک ہو گیا)۔ بہرام نے کہا: ”زبان کی حفاظت انسان اور پرندے دونوں کے لئے مفید ہے کہ اگر یہ نہ بولتا تو اس کی جان بچ جاتی۔“

(المستطرف فی کل فن مستطرف، الباب الثالث عشر، ج ۱، ص ۱۴۷)

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٍ

حدیث (14) رہنمائی کی فضیلت

حضرت سیدنا ابو مسعود انصاری رضی اللہ تعالیٰ عنہ سے مروی ہے کہ نبی مکرّم،
 نُوْرِ مُجَسَّم، رسول اکرم، شہنشاہِ بنی آدم صلی اللہ تعالیٰ علیہ والہ وسلم کا فرمانِ خوشبودار ہے:
 ”مَنْ دَلَّ عَلٰی خَيْرٍ فَلَهُ مِثْلُ اجْرِ فَاعِلِهِ یعنی جو شخص کسی کو نیکی کا راستہ بتائے گا، تو
 اسے بھی اتنا ہی ثواب ملے گا، جتنا کہ اس نیکی پر عمل کرنے والے کو۔“

(صحیح مسلم، کتاب الإمارة، باب فضل اعانة الغازی... الخ، الحدیث ۱۸۹۳، ص ۱۰۵۰)

میٹھے میٹھے اسلامی بھائیو! نیکی کرنے والا، کرانے والا، بتانے والا،
 مشورہ دینے والا سب ثواب کے مستحق ہیں۔ (مراۃ المناجیح، ج ۱، ص ۱۹۴) سرکارِ دو
 عالم صلی اللہ تعالیٰ علیہ والہ وسلم نے ارشاد فرمایا: ”اللّٰهُ عَزَّوَجَلَّ کی قسم! اگر اللہ تعالیٰ
 تمہارے ذریعے کسی ایک کو بھی ہدایت دے دے تو یہ تمہارے لئے سرخ اونٹوں
 سے بہتر ہے۔“ (سنن ابو داؤد، الحدیث ۳۶۶۱، ج ۳، ص ۳۵۰)

صَلُّوْا عَلٰی الْحَبِيْبِ! صَلَّى اللّٰهُ تَعَالٰی عَلٰی مُحَمَّدٍ

حدیث (15) نیکی کی دعوت

حضرت سیدنا عبد اللہ بن عمر رضی اللہ تعالیٰ عنہما روایت کرتے ہیں کہ شہنشاہ
 مدینہ، قر اقلب و سینہ، صاحبِ معطرِ پسینہ، باعثِ نزولِ سکینہ، فیضِ گنجینہ صلی اللہ تعالیٰ

علیہ والہ وسلم ارشاد فرماتے ہیں: ”بَلِّغُوا عَنِّي وَلَوْ آيَةً لِّعَنِّي مِثْرِي مِنْكُمْ“
 اگرچہ ایک ہی آیت ہو۔“

(صحیح البخاری، کتاب احادیث الانبیاء، باب ما ذکر عن بنی اسرائیل، الحدیث ۳۴۶۱، ج ۲، ص ۴۶۲)

میٹھے میٹھے اسلامی بھائیو! آیت کے معنی علامت اور نشانی کے ہیں۔ اس

لحاظ سے حضور صلی اللہ تعالیٰ علیہ والہ وسلم کے مُعْجِزَات، أَحَادِيث، أَحْكَام، قرآنی آیات

سب آیتیں ہیں۔ اصطلاح میں قرآن کے اس جملے کو آیت کہا جاتا ہے جس کا مستقل

نام نہ ہو۔ نام والے مضمون کو سورۃ کہتے ہیں۔ یہاں آیت سے لغوی معنی مراد

ہیں یعنی جسے کوئی مسئلہ یا حدیث یا قرآن شریف کی آیت یاد ہو وہ دوسرے کو پہنچا

دے۔ تبلیغ صرف علماءِ اَدَامَتْ فَيُؤْثِرُهُمْ پر فرض نہیں، ہر مسلمان بقدر علم مبلغ ہے اور ہو سکتا

ہے کہ آیت کے اصطلاحی معنی مراد ہوں اور اس سے آیت کے الفاظ معنی مطلب

مسائل سب مراد ہوں یعنی جسے ایک آیت حفظ ہوا اسکے متعلق کچھ مسائل معلوم ہوں

لوگوں تک پہنچائے، تبلیغ بھی بڑی اہم عبادت ہے۔ (مراۃ المناجیح، ج ۱، ص ۱۸۵)

میٹھے میٹھے اسلامی بھائیو! معلوم ہوا کہ ہم جو کچھ بھی سنتیں وغیرہ جانتے

ہیں اُسے احسن طریقے سے دوسرے اسلامی بھائیوں تک پہنچانا چاہئے۔ ہاں

آیاتِ مُقَدَّسَہ کی تفسیر اور احادیثِ مبارکہ کی شرح، عام اسلامی بھائی اپنی طرف

سے نہیں کر سکتا، یہ مُفَسِّرین و مُحَدِّثین کرام کا کام ہے۔ تاہم نیکی کی دعوت دینے والے مبلغ کے لئے یہ بات نہایت ہی ضروری ہے کہ وہ علم حاصل کرتا رہے اور اس مصروفیت کے دور میں حصولِ علم کے آسان ذرائع میں سے ایک ذریعہ تبلیغِ قرآن و سنت کی عالمگیر غیر سیاسی تحریکِ دعوتِ اسلامی کے سنتوں بھرے اجتماعات میں شرکت بھی ہے۔

صَلُّوا عَلَيَّ الْحَبِيبِ ! صَلَّى اللَّهُ تَعَالَى عَلَيَّ مُحَمَّدًا

حدیث (16) دُعا کی اہمیت

حضرت سیدنا انس بن مالک رضی اللہ تعالیٰ عنہ سے روایت ہے کہ سرکارِ والا تبار، ہم بے کسوں کے مددگار، شفیعِ روزِ شمار، دو عالم کے مالک و مختار، حبیبِ پروردگار صلی اللہ تعالیٰ علیہ والہ وسلم نے ارشاد فرمایا: ”الدُّعَاءُ مُخُّ الْعِبَادَةِ يَعْنِي دُعَا عِبَادَتِكَ مَغْزَبَةٌ“ (جامع الترمذی، کتاب الدعوات، الحدیث: ۳۳۸۲، ج ۵، ص ۲۴۳)

میٹھے میٹھے اسلامی بھائیو! دُعا عبادت کا رکنِ اعلیٰ ہے۔ دُعا عبادت کا مغز اس اعتبار سے ہے کہ دُعا مانگنے والا ہر ایک سے کنارہ کر کے اپنے ربِّ عزوجل کی بارگاہ میں مناجات کرتا ہے۔ (فیض القدر، ج ۳، ص ۷۲)

صَلُّوا عَلَيَّ الْحَبِيبِ ! صَلَّى اللَّهُ تَعَالَى عَلَيَّ مُحَمَّدًا

حدیث (17) دُعا بلا کو ٹال دیتی ہے

حضرت سیدنا ابو ہریرہ رضی اللہ تعالیٰ عنہ سے مروی ہے، اللہ عزوجل کے محبوب، دانائے غیب، مُنزّہ عن العیوب صلی اللہ تعالیٰ علیہ والہ وسلم ارشاد فرماتے ہیں:

”الدُّعَاءُ يَرُدُّ الْبَلَاءَ يَعْنِي دُعَا بِلَا كُو تَال دِي تِي هِيَ“

(الجامع الصغير، للسيوطي، الحديث: ٤٢٦٥، ص ٢٥٩)

بیٹھے بیٹھے اسلامی بھائیو! دُعا کے دو فائدے ہیں ایک یہ کہ اسکی برکت سے آئی بلا ٹل جاتی ہے دوسرے یہ کہ آنے والی بلا رک جاتی ہے۔ لہذا فقط بلا آنے پر ہی دُعا نہ کی جائے بلکہ ہر وقت دُعا مانگنی چاہئے، شاید کوئی بلا آنے والی ہو جو اس دُعا سے رُک جائے۔ (مرآة المناجیح، ج ٣، ص ٢٩٥)

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٌ

غیبی مدد

دورِ نبوی میں ایک تاجر مدینہ پاک سے شام اور شام سے مدینہ المنورہ مال لاتا اور لے جاتا تھا۔ ایک بار اچانک ایک ڈاکو گھوڑے پر سوار اس کی راہ میں حائل ہوا اور لاکر تاجر پر چھوٹا۔ تاجر نے کہا: ”اگر تو مال کے لئے ایسا کر رہا ہے تو مال لے لے اور مجھے چھوڑ دے۔“ ڈاکو کہنے لگا: ”مال تو میں لوں گا ہی، اس کے

ساتھ ساتھ تیری جان بھی لوں گا۔‘ تاجر نے اُسے بہت سمجھایا مگر وہ نہ مانا۔ بالآخر تاجر نے اس سے اتنی مہلت مانگی کہ وضو کر کے نماز پڑھے اور کچھ دُعا کرے۔ ڈاکو اس پر راضی ہو گیا۔ تاجر نے وضو کر کے چار رکعت نماز پڑھی اور ہاتھ اٹھا کر تین بار یہ دعا کی:

ترجمہ: اے محبت فرمانے والے، اے محبت فرمانے والے، اے بزرگ عرش والے، اے پیدا کرنے والے، اے لوٹانے والے، اے اپنے ارادے کو پورا کرنے والے، میں تجھ سے سوال کرتا ہوں تیرے اس نور کے طفیل جس نے ترے عرش کو بھر دیا، میں تجھ سے سوال کرتا ہوں تیری اس قدرت کے طفیل جس کے ساتھ تو اپنی تمام مخلوق پر قادر ہے اور تیری اس رحمت کے طفیل جو ہر شے کو گھیرے ہوئے ہے، تیرے سوا کوئی معبود نہیں ہے اے مدد فرمانے والے میری مدد فرما۔

يَا وَدُودُ يَا وَدُودُ يَا وَدُودُ،
يَا ذَا الْعَرْشِ الْمَجِيدِ، يَا مُبْدِي
يَا مُعِيدُ يَا فَعَّالٌ لِّمَا يُرِيدُ
أَسْأَلُكَ بِنُورِ وَجْهِكَ الَّذِي
مَلَأَ أَرْكَانَ عَرْشِكَ
وَأَسْأَلُكَ بِقُدْرَتِكَ الَّتِي
قَدَّرْتَ بِهَا عَلَى جَمِيعِ خَلْقِكَ
وَبِرَحْمَتِكَ الَّتِي وَسَعَتْ كُلَّ
شَيْءٍ لَا إِلَهَ إِلَّا أَنْتَ يَا مُعِثُّ
أَعْنِي

جب وہ تاجر دعا سے فارغ ہوا تو دیکھا کہ ایک شخص سفید گھوڑے پر سوار، سبز کپڑوں میں ملبوس ہاتھ میں نورانی تلوار لئے ہوئے موجود ہے۔ وہ ڈاکو اس سوار کی طرف بڑھا۔ مگر قریب پہنچتے ہی اس کا ایک نیزہ کھا کر زمین پر آ رہا۔ وہ سوار تاجر کے پاس آیا اور کہا: ”تم اسے قتل کرو۔“ تاجر نے پوچھا: ”آپ کون ہیں؟ میں نے اب تک کسی کو قتل نہیں کیا اور نہ اسے قتل کرنا میرے دل کو گوارا ہوگا۔“ اس سوار نے پلٹ کر ڈاکو کو مار ڈالا اور تاجر کو بتایا کہ میں نے تیسرے آسمان کے دروازوں کی کھٹ پٹ سنی جس سے جان لیا کہ کوئی واقعہ ہوا ہے، اور جب تم نے دوبارہ دعا کی آسمان کے دروازے اس زور سے کھلے کہ ان سے چنگاریاں نکلنے لگیں۔ تمہاری سہ بارہ دعا سن کر حضرت جبرئیل علیہ السلام تشریف لائے اور انہوں نے آواز دی: ”کون ہے جو اس ستم رسیدہ کی مدد کو جائے؟“ تو میں نے اپنے رب سے دعا کی: ”یا اللہ عزوجل! اس کے قتل کا کام میرے ذمہ فرما۔“ یہ بات یاد رکھو جو مصیبت کے وقت تمہاری یہ دعا پڑھے گا چاہے کیسا ہی حادثہ ہو اللہ تعالیٰ اُسے اُس مصیبت سے محفوظ رکھے گا اور اس کی دادی فرمائے گا۔ (روض الریاحین، الحکایة الثامنة والتسعون بعد مئتين

ص، ۲۵۶ و الاصابة فی تمییز الصحابة، ج ۷، ص ۳۱۳)

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٍ

حدیث (18) دھوکہ دینے کا نقصان

حضرت سیدنا ابو ہریرہ رضی اللہ تعالیٰ عنہ سے مروی ہے کہ نبی مکرمؐ، نُورِ مجسمؐ،

رسول اکرمؐ، شہنشاہِ بنی آدم صلی اللہ تعالیٰ علیہ والہ وسلم کا فرمانِ عبرت نشان ہے: ”مَنْ

غَشَّ فَلَيْسَ مِنَّا لِعِنِّي جُودُهُو كَدَّهِى كَرَّ وَهُم مِّنْ سَعَى نَهِيَسَ هـ“

(جامع الترمذی، ابواب البیوع، باب ماجاء فی کراہیة الغش، الحدیث ۱۳۱۹، ج ۳، ص ۵۷)

بیٹھے بیٹھے اسلامی بھائیو! اس (حدیث) سے معلوم ہوا کہ تجارتی چیز

میں عیب پیدا کرنا بھی جرم ہے، اور قُذْرَتی پیدا شدہ عیب کو چھپانا بھی جرم۔ دیکھو

(نبی کریم صلی اللہ تعالیٰ علیہ والہ وسلم نے) بارش سے بھگے غلہ کو چھپانا مَلَاوْٹ ہی میں داخل

فرمایا۔ (مراة المناجیح، ج ۲، ص ۲۳) چنانچہ حضرت سیدنا ابو ہریرہ رضی اللہ تعالیٰ عنہ سے

روایت ہے کہ تاجدارِ رسالت، شہنشاہِ نبوت، حُزْنِ جُود و سخاوت، پیکرِ عظمت و

شرافت، محبوبِ رَبِّ العزت، محسنِ انسانیت صلی اللہ تعالیٰ علیہ والہ وسلم غلہ کے ایک ڈھیر

پر گزرے تو اپنا ہاتھ شریف اس میں ڈال دیا۔ آپ صلی اللہ تعالیٰ علیہ والہ وسلم کی انگلیوں

نے اس میں تری پائی تو فرمایا: ”اے غلہ والے یہ کیا؟“ عرض کی: ”یا رسول اللہ صلی

اللہ تعالیٰ علیہ والہ وسلم اس پر بارش پڑ گئی۔“ فرمایا: ”تو گیلے غلہ کو تو نے ڈھیر کے اوپر کیوں

نہ ڈالا تاکہ اسے لوگ دیکھ لیتے، جو دھوکا دے وہ ہم میں سے نہیں۔“

(صحیح مسلم، کتاب الایمان، باب قول النبی ﷺ من غَشَّ فَلَيْسَ مِنَّا، الحدیث ۱۰۲، ص ۶۵)

صَلُّوْا عَلٰی الْحَبِيْبِ ! صَلَّى اللهُ تَعَالٰى عَلٰى مُحَمَّدٍ

حدیث (19) توبہ کی بنیاد

حضرت سیدنا ابن مسعود رضی اللہ تعالیٰ عنہ سے مروی ہے کہ حضور پاک، صاحبِ لولاک، سیاحِ افلاک صلی اللہ تعالیٰ علیہ والہ وسلم ارشاد فرماتے ہیں: ”الْأَنْدَمُ تَوْبَةً“ یعنی شرمندگی توبہ ہے۔“

(سنن ابن ماجہ، ابواب الزہد، باب ذکر التوبۃ، الحدیث: ۴۲۵۲، ج ۴، ص ۴۹۲)

بیٹھے بیٹھے اسلامی بھائیو! چونکہ گزشتہ گناہوں پر ندامت (یعنی شرمندگی)

توبہ کا رکنِ اعلیٰ ہے کہ اس پر باقی سارے ارکان مبنی ہیں، اس لئے صرف ندامت کا ذکر فرمایا۔ جو کسی کا حق مارنے پر نادم ہوگا تو حق ادا بھی کر دے گا، جو بے نمازی ہونے پر شرمندہ ہوگا وہ گزشتہ چھوٹی نمازیں قضا بھی کر لے گا۔ ان شاء اللہ عَزَّوَجَلَّ (مراۃ المناجیح، ج ۳، ص ۳۷۹)

بیٹھے بیٹھے اسلامی بھائیو! ہمیں چاہیے کہ ندامتِ قلبی کو پانے کے

لئے اِن مَدَنی پھولوں پر عمل کریں:

(۱) اللہ تعالیٰ کی نعمتوں پر اس طرح غور و فکر کریں کہ ”اس نے مجھے کروڑہا

نعمتوں سے نوازا مثلاً مجھے پیدا کیا،..... مجھے زندگی باقی رکھنے کے لئے سانسیں عطا

فرمائیں،..... چلنے کے لئے پاؤں دیئے،..... چھونے کے لئے ہاتھ دیئے،.....

دیکھنے کے لئے آنکھیں عطا فرمائیں.....، سننے کے لئے کان دیئے.....، سو گھسنے کے لئے ناک دی.....، بولنے کے لئے زبان عطا کی اور کروڑ ہا ایسی نعمتیں عطا فرمائیں جن پر آج تک میں نے کبھی غور نہیں کیا۔“ پھر اپنے آپ سے یوں سوال کرے: ”کیا اتنے احسانات کرنے والے رب تعالیٰ کی نافرمانی کرنا مجھے زیب دیتا ہے؟“

(۲) گناہوں کے انجام کے طور پر جہنم میں دیئے جانے والے عذاب الہی کی شدت کو پیش نظر رکھیں مثلاً سرورِ عالم صلی اللہ تعالیٰ علیہ والہ وسلم نے فرمایا:

﴿1﴾ ”دوزخیوں میں سب سے ہلکا عذاب جس کو ہوگا اسے آگ کے جوتے پہنائے جائیں گے جن سے اس کا دماغ کھولنے لگے گا۔“

(صحیح مسلم، کتاب الایمان، باب اہون اہل النار عذابا، رقم ۳۶۱، ص ۱۳۴)

﴿2﴾ ”اگر اس زرد پانی کا ایک ڈول جو دوزخیوں کے زخموں سے جاری ہوگا دنیا میں ڈال دیا جائے تو دنیا والے بدبودار ہو جائیں۔“

(جامع الترمذی، کتاب صفة جہنم، باب ماجاء فی صفة شراب اہل النار، الحدیث ۲۵۹۳، ج ۴، ص ۲۶۳)

﴿3﴾ ”دوزخ میں بُخْتِی (یعنی بڑے) اونٹ کے برابر سانپ ہیں یہ سانپ ایک مرتبہ کسی کو کاٹے تو اس کا درد اور زہر چالیس برس تک رہے گا۔ اور دوزخ میں پالان بندھے ہوئے خچروں کے مثل بچھو ہیں جن کے ایک مرتبہ کاٹنے کا درد چالیس سال تک رہے گا۔“

(المسند للإمام احمد بن حنبل، حدیث عبداللہ بن الحارث، رقم ۱۷۷۲۹، ج ۶، ص ۲۱۷)

﴿4﴾ ”تمہاری یہ آگ جسے ابن آدم روشن کرتا ہے، جہنم کی آگ سے

ستر درجے کم ہے۔“ یہ سن کر صحابہ کرام رضی اللہ تعالیٰ عنہم نے عرض کی ”یا رسول اللہ صلی اللہ

تعالیٰ علیہ والہ وسلم! جلانے کے لئے تو یہی کافی ہے؟“ ارشاد فرمایا ”وہ اس سے

اُنہتر (۶۹) درجے زیادہ ہے، ہر درجے میں یہاں کی آگ کے برابر گرمی ہے۔“

(صحیح مسلم، کتاب الجنة، باب فی شدة حر نار جہنم، رقم ۲۸۴۳، ص ۱۵۲۳)

پھر اپنے آپ سے یوں مخاطب ہوں: ”اگر مجھے جہنم میں ڈال دیا گیا تو میرا

یہ نرم و نازک بدن اس کے ہولناک عذابات کو کس طرح برداشت کر پائے گا؟ جبکہ جہنم

میں پہنچنے والی تکالیف کی شدت کے سبب انسان پر نہ تو بے ہوشی طاری ہوگی اور نہ ہی

اسے موت آئے گی۔ آہ! وہ وقت کتنی بے بسی کا ہوگا جس کے تصور سے ہی دل کانپ

اٹھتا ہے۔ کیا یہ رونے کا مقام نہیں؟ کیا اب بھی گناہوں سے وحشت محسوس نہیں ہوگی

اور دل میں نیکیوں کی محبت نہیں بڑھے گی؟ کیا اب بھی بارگاہِ خداوندی عَزَّوَجَلَّ میں سچی

توبہ پر دل مائل نہیں ہوگا؟“

امید ہے کہ بار بار اس انداز سے فکرِ مدینہ کرنے کی برکت سے دل میں

ندامت پیدا ہو جائے گی اور سچی توبہ کی توفیق مل جائے گی۔ ان شاء اللہ عَزَّوَجَلَّ

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّد

حدیث (20) تائب کی فضیلت

حضرت سیدنا ابن مسعود رضی اللہ تعالیٰ عنہ روایت کرتے ہیں کہ سرکارِ والا تبار، ہم بے کسوں کے مددگار، شفیعِ روزِ شمار، دو عالم کے مالک و مختار، حبیبِ پروردگار صلی اللہ تعالیٰ علیہ والہ وسلم ارشاد فرماتے ہیں: ”التَّائِبُ مِنَ الذَّنْبِ كَمَنْ لَا ذَنْبَ لَهُ يَعْنِيْ گناہ سے توبہ کرنے والا ایسا ہے جیسا کہ اس نے گناہ کیا ہی نہیں۔“

(سنن ابن ماجہ، ابواب الزہد، باب ذکر التوبة، الحدیث ۴۲۵۰، ج ۴، ص ۴۹۱)

میٹھے میٹھے اسلامی بھائیو! توبہ سے مراد سچی اور مقبول توبہ ہے جس میں تمام شرائطِ جواز و شرائطِ قبول جمع ہوں کہ حقوق العباد اور حقوقِ شریعت ادا کر دیئے جائیں، پھر گزشتہ کوتاہی پر ندامت ہو اور آئندہ نہ کرنے کا عہد، اس توبہ سے گناہ پر مطلقاً پکڑ نہ ہوگی بلکہ بعض صورتوں میں تو گناہ نیکیوں سے بدل جائیں گے۔ حضرت رابعہ بصریہ رحمۃ اللہ علیہا حضرت سفیان ثوری اور حضرت فضیل بن عیاض رحمۃ اللہ تعالیٰ علیہا سے فرمایا کرتی تھیں: ”میرے گناہ تمہاری نیکیوں سے کہیں زیادہ ہیں، اگر میری توبہ سے یہ گناہ نیکیاں بن گئے تو پھر میری نیکیاں تمہاری نیکیوں سے بہت بڑھ جائیں گی۔“ (مرآة المناجیح، ج ۳، ص ۳۷۹)

سچی توبہ کسے کہتے ہیں؟

اعلیٰ حضرت، امام اہلسنت، مجدد دین و ملت، الشاہ مولانا احمد رضا خان علیہ رحمۃ الرحمن فرماتے ہیں: سچی توبہ کے یہ معنی ہیں کہ گناہ پر اس لئے کہ وہ اس کے رب عزوجل کی نافرمانی تھی نادوم و پریشان ہو کر فوراً چھوڑ دے اور آئندہ کبھی اس گناہ کے پاس نہ جانے کا سچے دل سے پورا عزم (یعنی ارادہ) کرے جو چارہ کار اس کی تلافی کا اپنے ہاتھ میں ہو بجالائے۔ (فتاویٰ رضویہ، ج ۲۱، ص ۱۲۱)

مدینہ: تفصیلی معلومات کے لئے مکتبۃ المدینہ کی شائع کردہ کتاب ”توبہ کی روایات و حکایات“ کا مطالعہ کیجئے۔

صَلُّوا عَلٰی الْحَبِیْبِ ! صَلَّى اللهُ تَعَالٰی عَلٰی مُحَمَّدٍ

سُود خور کی توبہ

ابتدائی دور میں حضرت سپیدنا حبیب عجمی علیہ رحمۃ اللہ القوی بہت امیر تھے اور اہل بصرہ کو سود پر قرضہ دیا کرتے تھے۔ جب مقروض سے قرض کا تقاضا کرنے جاتے تو اس وقت تک نہ ٹلتے جب تک کہ قرض وصول نہ ہو جاتا۔ اور اگر کسی مجبوری کی وجہ سے قرض وصول نہ ہوتا تو مقروض سے اپنا وقت ضائع ہونے کا ہرجانہ وصول کرتے، اور اس رقم سے زندگی بسر کرتے۔ ایک دن کسی کے یہاں وصولیابی کے لیے پہنچے تو وہ گھر پر موجود نہ تھا۔ اس کی بیوی نے کہا کہ ”نہ تو“

شوہر گھر پر موجود ہے اور نہ میرے پاس تمہارے دینے کے لیے کوئی چیز ہے، البتہ میں نے آج ایک بھیڑ ذبح کی ہے جس کا تمام گوشت تو ختم ہو چکا ہے البتہ سرباقی رہ گیا ہے، اگر تم چاہو تو وہ میں تم کو دے سکتی ہوں۔“

چنانچہ آپ اس سے سر لے کر گھر پہنچے اور بیوی سے کہا کہ یہ سر سو دیں ملا ہے اسے پکا ڈالو۔ بیوی نے کہا: ”گھر میں نہ لکڑی ہے اور نہ آٹا، بھلا میں کھانا کس طرح تیار کروں؟“ آپ نے کہا کہ ”ان دونوں چیزوں کا بھی انتظام مقروض لوگوں سے سو د لے کر کرتا ہوں۔“ اور سو د ہی سے یہ دونوں چیزیں خرید کر لائے۔ جب کھانا تیار ہو چکا تو ایک سائل نے آ کر سوال کیا۔ آپ نے کہا کہ ”تیرے دینے کے لیے ہمارے پاس کچھ نہیں ہے اور تجھے کچھ دے بھی دیں تو اس سے تو دولت مند نہ ہو جائے گا لیکن ہم مفلس ہو جائیں گے۔“ چنانچہ سائل مایوس ہو کر واپس چلا گیا۔

جب بیوی نے سالن نکالنا چاہا تو وہ ہنڈیا سالن کی بجائے خون سے لبریز تھی۔ اس نے شوہر کو آواز دے کر کہا: ”دیکھو تمہاری کنجوسی اور بدبختی سے یہ کیا ہو گیا ہے؟“ آپ کو یہ دیکھ کر عبرت حاصل ہوئی اور بیوی کو گواہ بنا کر کہا کہ آج میں ہر برے کام سے توبہ کرتا ہوں۔ یہ کہہ کر مقروض لوگوں سے اصل رقم لینے اور سو د ختم کرنے کے لیے نکلے۔ راستہ میں کچھ لڑکے کھیل رہے تھے آپ کو دیکھ کر کچھ لڑکوں

نے آوازے کسنا شروع کئے کہ ”دور ہٹ جاؤ حبیب سوخور آ رہا ہے، کہیں اس کے قدموں کی خاک ہم پر نہ پڑ جائے اور ہم اس جیسے بد بخت نہ بن جائیں۔“ یہ سن کر آپ بہت رنجیدہ ہوئے اور حضرت سیدنا حسن بصری علیہ رحمۃ القوی کی خدمت میں حاضر ہو گئے انہوں نے آپ کو ایسی نصیحت فرمائی کہ بے چین ہو کر دوبارہ توبہ کی۔ واپسی میں جب ایک مقروض شخص آپ کو دیکھ کر بھاگنے لگا تو فرمایا ”تم مجھ سے مت بھاگو، اب تو مجھ کو تم سے بھاگنا چاہیے تاکہ ایک گنہگار کا سایہ تم پر نہ پڑ جائے۔“ جب آپ آگے بڑھے تو انہی لڑکوں نے کہنا شروع کیا کہ ”راستہ دے دو اب حبیب تائب ہو کر آ رہا ہے کہیں ایسا نہ ہو کہ ہمارے پیروں کی گرد اس پر پڑ جائے اور اللہ عَزَّوَجَلَّ ہمارا نام گناہگاروں میں درج کر لے۔“ آپ نے بچوں کی یہ بات سن کر اللہ عَزَّوَجَلَّ سے عرض کی: ”تیری قدرت بھی عجیب ہے کہ آج ہی میں نے توبہ کی اور آج ہی تو نے لوگوں کی زبان سے میری نیک نامی کا اعلان کر دیا۔“

اس کے بعد آپ نے اعلان کر دیا کہ جو شخص میرا مقروض ہو وہ اپنی تحریر اور مال واپس لے جائے۔ اس کے علاوہ آپ رحمۃ اللہ تعالیٰ علیہ نے اپنی تمام دولت راہ خدائے عَزَّوَجَلَّ میں خرچ کر دی۔ پھر ساحل فرات پر ایک عبادت خانہ تعمیر کر کے عبادت میں مشغول رہے اور یہ معمول بنا لیا کہ دن کو علم دین کی تحصیل کے لیے حضرت سیدنا حسن بصری علیہ رحمۃ القوی کی خدمت میں پہنچ جاتے اور رات بھر مشغول

عبادت رہتے۔ چونکہ (مکمل کوشش کے باوجود) قرآن مجید کا تلفظ صحیح مخرج سے ادا نہیں کر سکتے تھے اس لیے آپکو عَجْمی کا خطاب دے دیا گیا۔

(تذکرۃ الاولیاء، باب، ذکر حبیب عجمی، ج ۱، ص ۵۶-۵۷)

صَلُّوا عَلَی الْحَبِیْب ! صَلَّى اللهُ تَعَالَى عَلَی مُحَمَّد

حدیث (21) نماز کی اہمیت

امیر المؤمنین حضرت سیدنا عمر فاروق رضی اللہ تعالیٰ عنہ سے مروی ہے کہ نبی مکرمؐ، نور مجسمؐ، رسول اکرمؐ، شہنشاہ بنی آدم صلی اللہ تعالیٰ علیہ والہ وسلم ارشاد فرماتے ہیں:

”الصَّلَاةُ عِمَادُ الدِّينِ یعنی نماز دین کا ستون ہے۔“

(شعب الإيمان، باب فی الصلوات، الحدیث ۲۸۰۷، ج ۳، ص ۳۹)

بیٹھے بیٹھے اسلامی بھائیو! نماز دین کی اصل اور بنیاد ہے، اسے اُمُّ الْعِبَادَات، مَعْرَاجُ الْمُؤْمِنِينَ بھی کہا جاتا ہے۔

(فیض القدير، تحت الحدیث ۵۱۸۷، ج ۴، ص ۳۲۷)

مچھلی اپنی جگہ پر تھی

شیخ ابو عبد اللہ جلاء رضی اللہ تعالیٰ عنہ کی والدہ ماجدہ نے ایک روز اپنے شوہر سے مچھلی لانے کی فرمائش کی۔ شیخ کے والد بازار گئے اور اپنے فرزند (ابو عبد اللہ جلاء) کو

بھی ہمراہ لے گئے۔ بازار سے مچھلی خریدی، اور ایک مزدور تلاش کرنے لگے تاکہ وہ مچھلی گھر تک پہنچا دے۔ ایک لڑکا ملا اور اس نے مچھلی سر پر اٹھالی اور ساتھ چلا، راستے میں مؤذن کی اذان سنائی دی۔ اس مزدور لڑکے نے کہا: ”نماز کے لئے مجھے طہارت کی حاجت ہے اور اذان ہو رہی ہے، اگر آپ راضی ہوں تو میرا انتظار کر لیں، ورنہ اپنی مچھلی لے کر جائیں۔“ اتنا کہہ کر اس نے مچھلی وہیں چھوڑی اور مسجد چلا گیا۔ شیخ کے والد نے کہا: ”اس لڑکے کا اللہ تعالیٰ پر توکل ہے، ہمیں بدرجہ اولیٰ توکل کرنا چاہئے۔“ چنانچہ مچھلی وہیں چھوڑ کر ہم لوگ نماز پڑھنے چلے گئے۔ ہم لوگ نماز پڑھ کر نکلے تو مچھلی اپنی جگہ تھی، لڑکے نے اٹھالی اور ہم لوگ گھر پہنچے۔

(روض الریاحین الحکایة التاسعة والعشرون بعد المئتين، ص ۲۱۵، ملخصاً)

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّد

حدیث (22) روضہ اقدس کی حاضری

حضرت سیدنا ابن عمر رضی اللہ تعالیٰ عنہما سے مروی ہے کہ سرکارِ والا تبار، ہم بے کسوں کے مددگار، شفیع روزِ شمار، دو عالم کے مالک و مختار، حبیبِ پروردگار صلی اللہ تعالیٰ علیہ والہ وسلم ارشاد فرماتے ہیں: ”مَنْ زَارَ قَبْرِي وَجَبَتْ لَهُ شَفَاعَتِي يَعْنِي جَسَ نِي فِي قَبْرِ كِي زِيَارَت كِي، اس كے لئے ميري شفاعت لازم هوگي۔“

(شعب الإيمان، باب في المناسك، فضل الحج والعمرة، الحديث ۴۱۵۹، ج ۳، ص ۴۹۰)

میٹھے میٹھے اسلامی بھائیو! اللہ تعالیٰ قرآن پاک میں ارشاد فرماتا ہے:

وَلَوْ أَنَّهُمْ إِذْ ظَلَمُوا أَنفُسَهُمْ
جَاؤُوكَ فَاسْتَغْفَرُوا اللَّهَ
وَاسْتَغْفَرَ لَهُمُ الرَّسُولُ
لَوَجَدُوا اللَّهَ تَوَّابًا رَحِيمًا ۝
ترجمہ کنز الایمان: اور اگر جب وہ اپنی جانوں
پر ظلم کریں تو اے محبوب تمہارے حضور حاضر
ہوں اور پھر اللہ سے معافی چاہیں اور رسول
ان کی شفاعت فرمائے تو ضرور اللہ کو بہت توبہ
قبول کرنے والا مہربان پائیں۔

(پ ۵، النساء ۶۴)

صدر الافاضل حضرت مولانا سید محمد نعیم الدین مراد آبادی علیہ رحمۃ اللہ الہادی

(الْمُتَوَفَّى ۱۳۶۷ھ) اس آیت کے تحت تفسیر خزائن العرفان میں لکھتے ہیں: اس سے
معلوم ہوا کہ بارگاہِ الہی میں رسول اللہ صلی اللہ تعالیٰ علیہ وآلہ وسلم کا وسیلہ اور آپ کی
شفاعت کار بر آری (یعنی کام بن جانے) کا ذریعہ ہے سید عالم صلی اللہ تعالیٰ علیہ وآلہ وسلم کی
وفات شریف کے بعد ایک اعرابی (یعنی دیہاتی شخص) روضہ اقدس پر حاضر ہوا اور
روضہ شریفہ کی خاک پاک اپنے سر پر ڈالی اور عرض کرنے لگا: ”یا رسول اللہ جو آپ
نے فرمایا ہم نے سنا اور جو آپ پر نازل ہوا اس میں یہ آیت بھی ہے وَلَوْ أَنَّهُمْ إِذْ
ظَلَمُوا فِي بَنِي إِسْرَائِيلَ مَا جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَحِيمًا ۝
اپنے گناہ کی بخشش چاہنے حاضر ہوا تو میرے رب سے میرے گناہ کی بخشش
کرائیے۔“ اس پر قبر شریف سے ندا آئی کہ تیری بخشش کی گئی۔

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٌ

عذابِ قبر (حدیث 23)

حضرت سیدتنا عائشہ رضی اللہ تعالیٰ عنہا سے روایت ہے کہ حضور پاک، صاحبِ لولاک، سیاحِ افلاک صلی اللہ تعالیٰ علیہ والہ وسلم ارشاد فرماتے ہیں: ”عَذَابُ الْقَبْرِ حَقٌّ لِّعِنَى قَبْرِ كَا عَذَابِ حَقِّ هِيَ“۔

(صحیح البخاری، کتاب الجنائز، باب ماجاء فی عذاب القبر، الحدیث ۱۳۷۲، ج ۱، ص ۴۶۳)

میٹھے میٹھے اسلامی بھائیو! عذابِ قبر کے متعلق چند مسائل یاد رکھنے چاہئیں (۱) یہاں قبر سے مراد عالمِ بَرَزَخ ہے۔ جس کی ابتدا ہر شخص کی موت سے ہے۔ انتہا قیامت پر، عربی قبر مراد نہیں لہذا جو مردہ دفن نہ ہوا بلکہ جلا دیا گیا یا ڈبویا گیا یا اسے شیر کھا گیا اسے بھی قبر کا حساب و عذاب ہے۔ (۲) حسابِ قبر اور ہے عذابِ قبر کچھ اور بعض لوگ حسابِ قبر میں کامیاب ہوں گے مگر بعض گناہوں کی وجہ سے عذاب میں مبتلا جیسے چغلخو اور گندا (یعنی پیشاب کے چھینٹوں سے نہ بچنے والا) (۳) کافر کو عذابِ قبر دائمی ہوگا کبھی کبھی مومن کو عارضی (۴) عذابِ قبر روح کو ہے جسم اس کے تابع مگر حشر کے بعد والا عذاب و ثواب روح و جسم دونوں کو ہوگا۔ (مراۃ المناجیح، ج ۱، ص ۱۲۵، ماخوذاً)

صَلُّوْا عَلَی الْحَبِیْبِ ! صَلَّى اللهُ تَعَالَى عَلَی مُحَمَّدٍ

قَبْر میں آگ بھڑک اٹھی!

حضرت سیدنا عمر و بن شُرْحَبِل رضی اللہ تعالیٰ عنہ فرماتے ہیں کہ ایک ایسا شخص انتقال کر گیا جس کو لوگ مُتقی سمجھتے تھے۔ جب اُسے دُفن کر دیا گیا تو اُس کی قَبْر میں عذاب کے فرشتے آ پہنچے اور کہنے لگے، ہم تجھ کو اللہ عَزَّوَجَلَّ کے عذاب کے سو کوڑے ماریں گے۔ اُس نے خوفزدہ ہو کر کہا کہ مجھے کیوں مارو گے؟ میں تو پرہیزگار آدمی تھا۔ تو انہوں نے کہا، اچھا چلو پچاس ہی مارتے ہیں مگر وہ برابر بَحْث کرتا رہا حتیٰ کہ فرشتے ایک پر آ گئے اور انہوں نے ایک کوڑا مار ہی دیا۔ جس سے تمام قَبْر میں آگ بھڑک اُٹھی اور وہ شخص جل کر خاکسُتر (یعنی راکھ) ہو گیا۔ پھر اُس کو زندہ کیا گیا تو اُس نے دَر د سے تلملاتے اور روتے ہوئے فریاد کیا، آخر مجھے یہ کوڑا کیوں مارا گیا؟ تو انہوں نے جواب دیا، ایک روز تو نے بے وُضُو نماز پڑھ لی تھی۔ اور ایک روز ایک مظلوم تیرے پاس فریاد لے کر آیا مگر تو نے فریاد رسی نہ کی۔

(شَرْحُ الصُّدُور ص ۱۶۵)

بیٹھے بیٹھے اسلامی بھائیو! دیکھا آپ نے؟ اللہ عَزَّوَجَلَّ ناراض ہو اتو اُس نے نیک اور پرہیزگار شخص کی بھی گرفت فرمائی اور وہ عذابِ قَبْر میں گھر

گیا۔ اللہ عَزَّوَجَلَّ ہمارے حالِ زار پر رحم فرمائے۔ اور ہماری بے حساب مغفرت فرمائے۔
 آمین بجاہِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

(فیضانِ سنتِ جلد اول (تخریج شدہ)، باب فیضانِ رمضان، ص ۶۱)

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٍ

حدیث (24) قید خانہ

حضرت سیدنا ابو ہریرہ رضی اللہ تعالیٰ عنہ سے مروی ہے کہ اللہ عَزَّوَجَلَّ کے محبوب، دانائے غُیُوب، مُنَزَّہٌ عَنِ الْغُیُوبِ صَلَّى اللَّهُ تَعَالَى عَلَيْهِ وَآلِهِ وَسَلَّمَ ارشاد فرماتے ہیں:

”الدُّنْيَا سِجْنُ الْمُؤْمِنِ وَجَنَّةُ الْكَافِرِ یعنی دنیا مومن کے لئے قید خانہ ہے اور کافر کے لئے جنت۔“

(صحیح مسلم، کتاب الزهد والرقائق، باب الدنيا سجن المؤمن، الحدیث ۲۹۵۶، ص ۱۵۸۲)

بیٹھے بیٹھے اسلامی بھائیو! یعنی مومن دنیا میں کتنا ہی آرام میں ہو، مگر

اس کے لئے آخرت کی نعمتوں کے مقابلہ میں دنیا جیل خانہ ہے، جس میں وہ دل نہیں لگاتا۔ جیل اگرچہ A کلاس ہو، پھر بھی جیل ہے، اور کافر خواہ کتنی ہی تکلیف میں ہو مگر آخرت کے عذاب کے مقابل اس کے لئے دُنیا باغ اور جنت ہے۔ وہ یہاں دل لگا کر رہتا ہے۔ لہذا حدیث شریف پر یہ اعتراض نہیں کہ بعض مومن دنیا

میں آرام سے رہتے ہیں، اور بعض کافر تکلیف میں۔ (مراۃ المناجیح، ج ۷، ص ۴)

صَلُّوا عَلٰی الْحَبِیْب! صَلَّى اللهُ تَعَالٰی عَلٰی مُحَمَّد

دُنیا قید خانہ ہے

قاضی سہل محدث رحمۃ اللہ تعالیٰ علیہ ایک دن بڑے تڑک و احتشام کے ساتھ گھوڑے پر سوار کہیں تشریف لے جا رہے تھے۔ اچانک ایک حمام سلگانے والا، دھوئیں اور غبار کی کثافت سے میلا کچھلا یہودی حضرت سہل رحمۃ اللہ تعالیٰ علیہ کے سامنے آ کر کھڑا ہو گیا اور کہنے لگا کہ قاضی صاحب! مجھے اپنے نبی (ﷺ) کے اس فرمان کا مطلب سمجھا دیجئے کہ ”دنیا مؤمن کے لئے قید خانہ ہے اور کافر کے لئے جنت ہے۔“ کیونکہ آپ مؤمن ہو کر اس عیش و آرام اور کڑ و فر کے ساتھ رہتے ہیں اور میں کافر ہو کر اتنا خستہ حال اور آلام و مصائب میں گرفتار ہوں۔ قاضی سہل رحمۃ اللہ تعالیٰ علیہ نے برجستہ جواب دیا: ”آرام و آسائش کے باوجود یہ دُنیا میرے لئے جنت کی عظیم نعمتوں کے مقابلے میں قید خانہ ہے، جبکہ تمام تر تکالیف کے باوجود یہ دُنیا تمہارے لئے دوزخ کے ہولناک عذاب کے مقابلے میں جنت ہے۔“

(تفسیر روح البیان، سورۃ الانعام، تحت الآیۃ ۳۲، ج ۳، ص ۲۳)

صَلُّوا عَلٰی الْحَبِیْب! صَلَّى اللهُ تَعَالٰی عَلٰی مُحَمَّد

حدیث (25) مسکین کا حج

حضرت سیدنا ابن عباس رضی اللہ تعالیٰ عنہ سے مروی ہے کہ نبی مکرمؐ، نور مجسمؐ، رسول اکرمؐ، شہنشاہ بنی آدم صلی اللہ تعالیٰ علیہ والہ وسلم ارشاد فرماتے ہیں: ”الْجُمُعَةُ حَجُّ الْمَسَاكِينِ یعنی جمعہ کی نماز مسکین کا حج ہے۔“

(الفردوس بما ثور الخطاب، الحدیث ۲۴۳۶، ج ۱، ص ۳۳۳)

بیٹھے بیٹھے اسلامی بھائیو! مسکین مسکین کی جمع ہے۔ جو شخص حج کے لئے جانے سے عاجز ہو اُس کا جمعہ کے دن مسجد کی طرف جانا اس کیلئے حج کی مانند ہے۔ (فیض القدير، تحت الحدیث ۳۶۳۶، ج ۳، ص ۴۷۴)

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٍ

حج کی قربانی

حضرت سیدنا ربیع بن سلمان علیہ رحمۃ اللہ المنان اپنا ایک ایمان افروز واقعہ بیان فرماتے ہیں کہ میں ایک مرتبہ کچھ لوگوں کے ساتھ حج پر جا رہا تھا۔ میرا بھائی بھی میرے ساتھ تھا۔ جب ہم کوفہ پہنچے تو میں ضروریات سفر خریدنے کے لئے بازار کی طرف چلا گیا۔ وہاں میں نے ایک ویران سی جگہ میں دیکھا کہ ایک خچر مرا پڑا ہے اور بہت پرانے اور بوسیدہ کپڑے پہنے ہوئے ایک عورت چاقو سے اس کا گوشت کاٹ

کاٹ کر تھیلے میں رکھ رہی ہے۔ میں نے سوچا کہ ہو سکتا ہے کہ یہ عورت کوئی بھٹیاری ہو اور یہی مردار کا گوشت پکا کر لوگوں کو کھلا دے، چنانچہ مجھے اس کی تحقیق ضرور کرنی چاہئے، پس میں چپکے چپکے اس کے پیچھے ہولیا۔ چلتے چلتے وہ ایک مکان کے دروازے پر پہنچی، اس نے دروازہ بجایا تو اندر سے پوچھا گیا: ”کون؟“ تو جواب دیا: ”کھولو! میں ہی بد حال ہوں۔“ دروازہ کھلا تو میں نے دیکھا کہ چار بچیاں ہیں جن کے چہروں سے بد حالی اور مصیبت ٹپک رہی ہے۔ وہ عورت اندر داخل ہو گئی اور دروازہ بند ہو گیا۔ میں جلدی سے دروازے کے قریب گیا اور اس کے سوراخوں سے اندر جھانکنے لگا۔ میں نے دیکھا کہ اندر سے وہ گھربالکل خالی اور برباد ہے۔ اس عورت نے وہ تھیلا ان لڑکیوں کے سامنے رکھ دیا اور روتے ہوئے کہنے لگی: ”لو! اس کو پکا لو اور اللہ تعالیٰ کا شکر ادا کرو۔“

وہ لڑکیاں اس گوشت کو کاٹ کاٹ کر لکڑیوں پر بھوننے لگیں۔ میرے دل کو اس سے بہت ٹھیس پہنچی اور میں نے باہر سے آواز دی کہ، ”اے اللہ کی بندی! خدا تعالیٰ کے واسطے اس کو نہ کھا۔“ وہ پوچھنے لگی: ”تم کون ہو؟“ میں نے جواب دیا: ”میں پردیسی ہوں۔“ اس نے کہا: ”ہم تو خود مقدر کے قیدی ہیں، تین سال سے ہمارا کوئی معین و مددگار نہیں، تم ہم سے کیا چاہتے ہو؟“ میں نے

کہا کہ ”مجوسیوں کے ایک فرقے کے سوا کسی مذہب میں مُردار کھانا جائز نہیں۔“ کہنے لگی کہ ”ہم خاندانِ نبوت سے ہیں، ان کا باپ انتقال کر چکا ہے، جو تر کہ اس نے چھوڑا تھا وہ ختم ہو گیا۔ ہمیں معلوم ہے کہ مُردار کھانا جائز نہیں، لیکن ہمارا چار دن کا فاقہ ہے اور ایسی حالت میں مُردار جائز ہو جاتا ہے۔“

اُن کے حالات سن کر مجھے رونا آ گیا، میں انہیں انتظار کرنے کا کہہ کر واپس ہوا اور اپنے بھائی سے کہنے لگا کہ، ”میرا ارادہ حج کا نہیں رہا۔“ بھائی نے مجھے بہت سمجھایا، فضائل وغیرہ بتائے۔ میں نے کہا کہ، ”بس لمبی چوڑی بات نہ کرو۔“ پھر میں نے اپنا احرام اور سارا سامان لیا اور نقد چھ سو درہم میں سے سو درہم کا کپڑا خریدا اور سو درہم کا آٹا خریدا اور بقیہ پیسہ اس آٹے میں چھپا کر اس عورت کے گھر لے جا کر تمام چیزیں اس کو دے دیں۔ وہ اللہ تعالیٰ کا شکر ادا کرنے لگی اور کہنے لگی: ”اے ابنِ سلمان! جا اللہ تعالیٰ تیرے اگلے پچھلے سب گناہ معاف فرمائے اور تجھے حج کا ثواب عطا کرے اور جنت میں تجھے جگہ عطا فرمائے اور دنیا ہی میں تجھے ایسا بدل عطا فرمائے جو دنیا میں تجھ پر ظاہر ہو جائے۔“

سب سے بڑی لڑکی نے کہا: ”اللہ تعالیٰ آپ کو اس کا دو گنا اجر عطا فرمائے اور آپ کے گناہ بخش دے۔“ دوسری لڑکی نے کہا کہ ”آپ کو اللہ

تعالیٰ اس سے زیادہ عطا فرمائے جتنا آپ نے ہمیں دیا۔“ تیسری نے کہا کہ ”اللہ تعالیٰ ہمارے نانا جان صلی اللہ تعالیٰ علیہ والہ وسلم کے ساتھ آپ کا حشر کرے۔“ چوتھی نے کہا کہ، ”اے اللہ تعالیٰ! جس نے ہم پر احسان کیا تو اس کا نِعْمَ الْبَدَل جلدی عطا کر اور اس کے اگلے پچھلے گناہ معاف کر دے۔“ پھر میں واپس آ گیا۔

میں مجبوراً کوفہ ہی میں رک گیا اور باقی ساتھی حج کے لئے روانہ ہو گئے۔ جب حاجی لوٹ کر آنے لگے تو میں نے سوچا کہ ”ان کا استقبال کروں اور اپنے لئے دُعا کرنے کا کہوں، شاید کسی کی مقبول دعا مجھے بھی لگ جائے۔“ جب مجھے حاجیوں کا قافلہ نظر آیا تو اپنی حج سے محرومی پر بے اختیار رونا آ گیا۔ میں ان سے ملا تو کہا: ”اللہ تعالیٰ تمہارے حج کو قبول فرمائے اور تمہیں اخراجات کا بدلہ عطا فرمائے۔“ ان میں سے ایک نے پوچھا کہ ”یہ دعا کیسی؟“ میں نے کہا ”یہ اس شخص کی دعا ہے جو دروازے تک کی حاضری سے محروم ہو۔“ وہ کہنے لگے، ”بڑے تعجب کی بات ہے کہ اب تو وہاں جانے ہی سے انکار کر رہا ہے۔ کیا تو ہمارے ساتھ عرفات کے میدان میں نہ تھا؟... تو نے ہمارے ساتھ رمی جمرات نہ کی؟... اور کیا تو نے ہمارے

ساتھ طواف نہ کئے؟“... آپ فرماتے ہیں کہ میں دل ہی دل میں تعجب کرنے لگا کہ اتنے میں خود میرے شہر کا قافلہ بھی آ گیا۔ میں نے کہا کہ ”اللہ تعالیٰ تمہاری کوششیں قبول فرمائے۔“ تو وہ بھی یہی کہنے لگے کہ ”تُو ہمارے ساتھ عرفات پر نہ تھا؟ یاری جمرات نہ کی؟ اور اب انکار کرتا ہے۔“

پھر ان میں سے ایک شخص آگے بڑھا اور کہنے لگا کہ ”بھائی! اب کیوں انکار کرتے ہو؟ کیا تم ہمارے ساتھ مکے شریف اور مدینہ منورہ میں نہ تھے؟ اور ہم شفیع اعظم صلی اللہ تعالیٰ علیہ والہ وسلم کی قبر انور کی زیارت کر کے واپس آ رہے تھے تو رش کی وجہ سے تم نے یہ تھیلی میرے پاس امانت رکھوائی تھی، جس کی مہر پر لکھا ہوا ہے: ”مَنْ عَامَلَنَا رِبْحٍ“ یعنی جو ہم سے معاملہ کرتا ہے، نفع کماتا ہے، اب یہ تھیلی واپس لے لو۔“

حضرت سیدنا ربیع بن سلمان علیہ رحمۃ اللہ المنان فرماتے ہیں کہ ”میں نے اس تھیلی کو پہلے کبھی نہ دیکھا تھا، میں اس کو لے کر گھر واپس آ گیا۔ عشاء کے بعد وظیفہ پورا کیا اور اسی سوچ میں جاگتا رہا کہ معاملہ کیا ہے؟ اچانک میری آنکھ لگ گئی۔ خواب میں سرور عالم، نور مجسم صلی اللہ تعالیٰ علیہ والہ وسلم کی زیارت کی، میں نے آپ صلی اللہ تعالیٰ علیہ والہ وسلم کو سلام عرض کیا اور ہاتھ چومے۔“ پیارے آقا صلی اللہ تعالیٰ علیہ والہ وسلم نے مسکراتے ہوئے سلام کا جواب دیا اور کچھ یوں

ارشاد فرمایا: ”اے ربیع! آخر ہم کتنے گواہ اس بات پر قائم کریں کہ تو نے حج کیا ہے؟ تو مانتا ہی نہیں، سُن جب تو نے میری اولاد میں سے ایک عورت پر صدقہ کیا اور اپنا زادِ راہ ایثار کر کے اپنا حج ملتوی کر دیا۔ تو میں نے اللہ تعالیٰ سے دعا کی کہ وہ تجھے اس کا اچھا بدلہ عطا فرمائے۔“ تو اللہ تعالیٰ نے تیری صورت کا ایک فرشتہ بنا کر حکم دیا کہ وہ قیامت تک ہر سال تیری طرف سے حج کیا کرے۔ اور دنیا میں تجھے یہ بدلہ دیا ہے کہ چھ سو درہم کے بدلے چھ سو دینار عطا فرمائے، تو اپنی آنکھیں ٹھنڈی رکھ۔“ پھر آقا صلی اللہ تعالیٰ علیہ والہ وسلم نے وہی الفاظ دہرائے ”مَنْ عَامَلَنَا رِبْعٍ لِعِنِّي جَوْهَرٍ سَعْدٍ كَرْتَابَةٍ نَفْعٌ كَمَا تَابَةٍ۔“

حضرت سیدنا ربیع بن سلمان علیہ رحمۃ اللہ المنان فرماتے ہیں کہ جب میں سوکرا اٹھا اور تھیلی کو کھولا، تو اس میں چھ سو اشرفیاں ہی تھیں۔ (رفیق الحرمین، ص ۲۸۷)

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٍ

حدیث (26) خوشخبری سناؤ

حضرت سیدنا انس رضی اللہ تعالیٰ عنہ سے مروی ہے کہ حضورِ پاک، صاحبِ کواکب، سیاحِ افلاک صلی اللہ تعالیٰ علیہ والہ وسلم ارشاد فرماتے ہیں: ”بَشِّرُوا وَلَا تَنْفَرُوا لِعِنِّي خُوشخَبْرِي سَنَاوْ اور (لوگوں کو) نفرت نہ دلاؤ۔“

(صحیح البخاری، کتاب العلم، باب ما كان النبي ﷺ يتحولهم الخ، الحدیث ۶۹، ج ۱، ص ۴۲)

میٹھے میٹھے اسلامی بھائیو! یعنی لوگوں کو گذشتہ گناہوں سے توبہ کرنے اور نیک اعمال کرنے پر حق تعالیٰ کی بخشش و رحمت کی خوشخبریاں دو۔ اُن گناہوں کی پکڑ پر اس طرح نہ ڈراؤ کہ انہیں اللہ کی رحمت سے مایوس ہو کر اسلام سے نفرت ہو جائے۔ بہر حال اِنذار اور ڈرانا کچھ اور ہے اور مایوس کر کے مُتَنَفِر (یعنی بددل) کر دینا کچھ اور لہذا یہ حدیث ان آیات و احادیث کے خلاف نہیں جن میں اللہ کی پکڑ سے ڈرانے کا حکم ہے۔ (مراۃ المناجیح، ج ۵، ص ۳۷۱)

صَلُّوا عَلَی الْحَبِیْب! صَلَّى اللّٰهُ تَعَالٰی عَلٰی مُحَمَّد

100 افراد کا قاتل

حضرت سیدنا ابو سعید خُدَری رضی اللہ تعالیٰ عنہ سے روایت ہے کہ نبی مَکَرَّم، نُورِ مَجَسَّم، رسول اکرم، شہنشاہِ بنی آدم صَلی اللہ تعالیٰ علیہ والہ وسلم نے فرمایا تم سے پہلے ایک شخص نے 99 قتل کئے تھے۔ جب اس نے اہل زمین میں سب سے بڑے عالم کے بارے میں پوچھا تو اسے ایک راہب کے بارے میں بتایا گیا۔ وہ اس کے پاس پہنچا اور اس سے کہا: ”میں نے ننانوے قتل کئے ہیں کیا میرے لئے توبہ کی کوئی صورت ہے؟“ راہب نے اسے مایوس کرتے ہوئے کہا: ”نہیں۔“ اس

نے اسے بھی قتل کر دیا اور 100 کا عدد پورا کر لیا۔ پھر اس نے اہل زمین میں سب سے بڑے عالم کے بارے میں سوال کیا تو اسے ایک عالم کے بارے میں بتایا گیا تو اس نے اس عالم سے کہا: ”میں نے سو قتل کئے ہیں کیا میرے لئے توبہ کی کوئی صورت ہے؟“ اس نے کہا ”ہاں! تمہارے اور توبہ کے درمیان کیا چیز رکاوٹ بن سکتی ہے؟ فلاں فلاں علاقہ کی طرف جاؤ وہاں کچھ لوگ اللہ عزوجل کی عبادت کرتے ہیں ان کے ساتھ مل کر اللہ عزوجل کی عبادت کرو اور اپنے علاقہ کی طرف واپس نہ آنا کیونکہ یہ برائی کی سرزمین ہے۔“

وہ قاتل اس علاقہ کی طرف چل دیا جب وہ آدھے راستے میں پہنچا تو اسے موت آگئی۔ رحمت اور عذاب کے فرشتے اس کے بارے میں بحث کرنے لگے۔ رحمت کے فرشتے کہنے لگے: ”یہ توبہ کے دلی ارادے سے اللہ عزوجل کی طرف آیا تھا۔“ اور عذاب کے فرشتے کہنے لگے کہ اس نے کبھی کوئی اچھا کام نہیں کیا۔ تو ان کے پاس ایک فرشتہ انسانی صورت میں آیا اور انہوں نے اسے ثالث مقرر کر لیا۔ اس فرشتے نے ان سے کہا: ”دونوں طرف کی زمینوں کو ناپ لو یہ جس زمین کے قریب ہوگا اسی کا حق دار ہے۔“ جب زمین ناپی گئی تو وہ اس زمین کے قریب تھا جس کے

ارادے سے وہ اپنے شہر سے نکلا تھا تو رحمت کے فرشتے اسے لے گئے۔

(کتاب التوابعین، توبة من قتل مائة نفس، ص ۸۵)

تُوبُوا إِلَى اللَّهِ (یعنی اللہ تعالیٰ کی بارگاہ میں توبہ کرو)

أَسْتَغْفِرُ اللَّهَ (میں اللہ عزوجل کی بارگاہ میں توبہ کرتا ہوں۔)

صَلُّوا عَلَى الْحَبِيبِ! صَلَّى اللَّهُ تَعَالَى عَلَيَّ مُحَمَّدًا

حدیث (27) سلام کی اہمیت

حضرت سیدنا جابر رضی اللہ تعالیٰ عنہ روایت کرتے ہیں کہ اللہ عزوجل کے محبوب، دانائے غیوب، مُنَزَّهٌ عَنِ الْعُيُوبِ صَلَّى اللَّهُ تَعَالَى عَلَيْهِ وَآلِهِ وَسَلَّمَ ارشاد فرماتے ہیں:

”السَّلَامُ قَبْلَ الْكَلَامِ يَعْنِي سَلَامٌ كَفْتَلُّوْا سَلَامًا مِنْ قَبْلِ كَلَامِكُمْ“

(جامع الترمذی، ابواب الاستئذان، باب ماجاء في السلام قبل الكلام، الحديث ۲۷۰۸، ج ۴، ص ۳۲۱)

بیٹھے بیٹھے اسلامی بھائیو! سلام تین قسم کے ہیں ”سلام اِذْنٌ“ یہ گھر میں داخل ہونے سے پہلے اجازتِ داخلہ حاصل کرنے کے لئے ہے۔ ”سلام تَحِيَّةٌ“ یہ گھر میں داخل ہونے اور کلام کرنے سے پہلے ہے۔ ”سلام وَدَاعٌ“ یہ گھر سے رخصت ہوتے وقت ہے۔ یہاں (یعنی اس حدیث میں) سلام تحیت مراد ہے، یہ کلام سے پہلے چاہیے تاکہ تحیت باقی رہے جیسے تحیة المسجد کے نفل کہ وہ بیٹھنے سے پہلے

پڑھے جائیں۔ (مرآة المناجیح، ج ۶، ص ۳۳۱)

صَلُّوا عَلَی الْحَبِیْب ! صَلَّی اللّٰهُ تَعَالٰی عَلٰی مُحَمَّد

حدیث (28) تَكْبَرُ كَا عِلَاج

حضرت سیدنا عبداللہ بن مسعود رضی اللہ تعالیٰ عنہ سے روایت ہے کہ سرکارِ والا تبار، ہم بے کسوں کے مددگار، شفیعِ روزِ شمار، دو عالم کے مالک و مختار، حبیبِ پروردگار صلی اللہ تعالیٰ علیہ والہ وسلم ارشاد فرماتے ہیں: ”الْبَادِيُ بِالسَّلَامِ بَرِيٌّ مِّنَ الْكِبْرِ لِعِنِّي سَلَامٌ فِيْ اَوَّلِ كَرْنِ وَالْاَتَكْبِرُ سَعْدٌ لِّمَنْ دُوْرُهُ يُوْجِزُ اَنْ يَكُوْنُ“

(شعب الإيمان، باب في مقارنة اهل الدين... الخ، الحديث: ۸۷۸۶، ج ۶، ص ۴۳۳)

میٹھے میٹھے اسلامی بھائیو! جو شخص مسلمانوں کو سلام کر لیا کرے وہ ان شاء اللہ عزوجل مُتَكَبِّرٌ نہ ہوگا اس کے دل میں عجز و نیاز ہوگا یہ عمل مُجَرَّب ہے۔ (مرآة المناجیح، ج ۶، ص ۳۳۶)

صَلُّوا عَلَی الْحَبِیْب ! صَلَّی اللّٰهُ تَعَالٰی عَلٰی مُحَمَّد

اعلیٰ حضرت علیہ رحمۃ رب العزت کی عادتِ مبارکہ

حضرت مولانا سید ایوب علی علیہ رحمۃ التوی کا بیان ہے کہ ”کوہ بھوالی سے میری

طلبی فرمائی جاتی ہے، میں بہ ہمراہی شہزادہ اصغر حضرت مولانا مولوی شاہ محمد مصطفیٰ رضا خاں صاحب مدظلہ الاقدس، بعد مغرب وہاں پہنچتا ہوں، شہزادہ ممدوح اندر مکان میں جاتے ہوئے یہ فرماتے ہیں ”ابھی حضور کو آپ کے آنے کی اطلاع کرتا ہوں۔“ مگر باوجود اس آگاہی کے کہ حضور (یعنی امام اہلسنت الشاہ مولانا احمد رضا خان علیہ رحمۃ الرحمن) تشریف لانے والے ہیں، تقدیم سلام (یعنی سلام میں پہل) سرکار ہی فرماتے ہیں، اس وقت دیکھتا ہوں کہ حضور بالکل میرے پاس جلوہ فرما ہیں۔“ (حیاتِ اعلیٰ حضرت، ج ۱، ص ۹۶)

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٌ

حدیث (29) مسجد میں ہنسنے کا نقصان

حضرت سیدنا انس رضی اللہ تعالیٰ عنہ سے مروی ہے کہ حضور پاک، صاحب کولاک، سیاح افلاک صلی اللہ تعالیٰ علیہ والہ وسلم ارشاد فرماتے ہیں: ”الضَّحْكُ فِي الْمَسْجِدِ ظُلْمَةٌ فِي الْقَبْرِ یعنی مسجد میں ہنسا قبر میں اندھیرا (لاتا) ہے۔“

(الفردوس بما ثور الخطاب، الحدیث ۳۷۰۶، ج ۲، ص ۴۱)

میٹھے میٹھے اسلامی بھائیو! خیال رہے کہ مسکرانا اچھی چیز ہے (اور)

تہتہہ بری چیز، تبسم رحمت عالم، نور مجسم صلی اللہ تعالیٰ علیہ والہ وسلم کی عادت کریمہ

تھی۔ (مراۃ المناجیح، ج ۷، ص ۱۴)

جسکی تسکین سے روتے ہوئے ہنس پڑیں

اس تبسم کی عادت پہ لاکھوں سلام

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٌ

حدیث (30) قہقہہ کی مذمت

حضرت سیدنا ابو ہریرہ رضی اللہ تعالیٰ عنہ سے مروی ہے کہ اللہ عزوجل کے

محبوب، داناے غُیُوب، مُنَزَّهٌ عَنِ الْعُیُوبِ صَلَّى اللَّهُ تَعَالَى عَلَيْهِ وَآلِهِ وَسَلَّمَ ارشاد فرماتے ہیں:

”الْقَهْقَهَةُ مِنَ الشَّيْطَانِ، وَالتَّبَسُّمُ مِنَ اللَّهِ لِعَيْنِي قَهْقَهَةٌ (قہ - قہ) شیطاں کی

طرف سے ہے اور مسکرا نا اللہ عزوجل کی طرف سے ہے۔

(المعجم الصغير، للطبراني، الحديث ۱۰۵۷، ج ۲، ص ۲۱۸)

میٹھے میٹھے اسلامی بھائیو! قہقہہ سے مراد آواز کے ساتھ ہنسنے ہے۔

شیطان اسے پسند کرتا ہے اور اس پر سوار ہو جاتا ہے۔ جبکہ تبسم سے مراد بغیر آواز کے

تھوڑی مقدار میں ہنسنے ہے۔ (فیض القدر، تحت الحدیث ۶۱۹۶، ج ۴، ص ۷۰۶)

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٌ

حدیث (31) مسواک کی فضیلت

اُمُّ الْمُؤْمِنِينَ حضرت سیدتنا عائشہ صدیقہ رضی اللہ تعالیٰ عنہا روایت کرتی ہیں کہ نبی مکرمؐ، نُورِ جُجُوم، رسول اکرمؐ، شہنشاہِ بنی آدم صلی اللہ تعالیٰ علیہ والہ وسلم ارشاد فرماتے ہیں: ”السَّوَاكُ مَطَهْرَةٌ لِلْفَمِ مَرْضَاةٌ لِلرَّبِّ يَعْنِي مَسْوَاكٌ فِي مَنَةِ الْيَاكِيْزِ كِيْزِ الْيَاكِيْزِ“ اور اللہ عزوجل کی خوشنودی کا سبب ہے۔

(سنن النسائي، أبواب الطهارة وسننها، باب السواك، ج ١، ص ١٠)

میٹھے میٹھے اسلامی بھائیو! شریعت میں مسواک سے مراد وہ لکڑی ہے جس سے دانت صاف کئے جائیں۔ سنت یہ ہے کہ یہ کسی پھول یا پھلدار درخت کی نہ ہو کڑوے درخت کی ہو۔ موٹائی چھنگلی کے برابر ہو، لمبائی بالشت سے زیادہ نہ ہو۔ دانتوں کی چوڑائی میں کی جائے نہ کہ لمبائی میں۔ بے دانت والے اسلامی بھائی اور اسلامی بہنیں مسوڑھوں پر انگلی پھیر لیا کریں۔ مسواک اتنے مقام پر سنت ہے: وضو میں، قرآن شریف پڑھتے وقت، دانت پیلے ہونے پر، بھوک یا دیر تک خاموشی یا بے خوابی کی وجہ سے منہ سے بدبو آنے پر۔

(مراة المناجیح، کتاب الطہارۃ، باب السواک، ج ١، ص ٢٤٥)

صَلُّوْا عَلٰی الْحَبِيْبِ ! صَلَّى اللّٰهُ تَعَالٰى عَلٰى مُحَمَّدٍ

حدیث (32) جماعت کی فضیلت

حضرت سیدنا عبداللہ بن عمر رضی اللہ تعالیٰ عنہما سے مروی ہے کہ حضور پاک، صاحبِ لولاک، سیاحِ افلاک صلی اللہ تعالیٰ علیہ والہ وسلم ارشاد فرماتے ہیں: ”صَلَاةُ الْجَمَاعَةِ تَفْضُلُ صَلَاةِ الْفَدِّ بِسَبْعٍ وَعِشْرِينَ دَرَجَةً“ یعنی باجماعت نماز ادا کرنا، تنہا نماز پڑھنے سے ستائیس درجے زیادہ فضیلت رکھتی ہے۔“

(صحیح البخاری، کتاب الأذان، باب فضل صلاة الجماعة، الحدیث ۶۴۵، ج ۱، ص ۲۳۲)

میٹھے میٹھے اسلامی بھائیو! عام روایات میں یہی ہے کہ نماز باجماعت بہ نسبت تنہا کے ۲۵ درجے زائد ہے۔ مگر بعض روایتوں میں ستائیس درجے بھی آیا ہے۔ بلکہ ایک روایت میں ۳۶ درجے بھی وارد ہے۔ بعض میں ۵۰ بھی۔ علماء نے اس کی مختلف توجیہات کی ہیں۔ سب میں عمدہ توجیہ یہ ہے کہ یہ نمازی اور وقت اور حالت کے اعتبار سے مختلف ہے۔ (نزہۃ القاری شرح صحیح البخاری، ج ۲، ص ۱۷۸)

صَلُّوا عَلٰی الْحَبِیْب! صَلَّى اللّٰهُ تَعَالٰی عَلٰی مُحَمَّد

25 مرتبہ نماز ادا کی

امام اعظم ابوحنیفہ رضی اللہ تعالیٰ عنہ کے شاگرد حضرت سیدنا محمد بن سماعہ رحمۃ

اللہ تعالیٰ علیہ نے ایک سو تیس برس کی عمر پائی۔ آپ رحمۃ اللہ تعالیٰ علیہ روزانہ دو سو رکعت نفل پڑھا کرتے تھے۔ آپ رحمۃ اللہ تعالیٰ علیہ فرماتے ہیں: ”مسلل 40 برس تک میری ایک مرتبہ کے علاوہ کبھی تکبیر اُولیٰ فوت نہیں ہوئی۔ جس دن میری والدہ کا انتقال ہوا۔ اس دن ایک وقت کی جماعت چھوٹ گئی تو میں نے اس خیال سے کہ جماعت کی نماز کا ۲۵ گنا ثواب زیادہ ملتا ہے۔ اس نماز کو میں نے اکیلے ۲۵ مرتبہ پڑھا۔ پھر مجھے کچھ غنودگی آگئی۔ تو کسی نے خواب میں آکر کہا، ۲۵ نمازیں تو تم نے پڑھ لیں مگر فرشتوں کی ”امین“ کا کیا کرو گے؟

(تہذیب التہذیب، حرف المیم، من اسمہ محمد، الرقم ۶۱۷۲، ج ۷، ص ۱۹۱)

حدیث شریف میں ہے کہ امام جب ”غَيْرِ الْمَغْضُوبِ عَلَيْهِمْ وَلَا الضَّالِّينَ“ کہے تو تم لوگ ”امین“ کہو، جس کی ”امین“ فرشتوں کی ”امین“ کے ساتھ ہوتی ہے اس کے گناہ معاف ہو جاتے ہیں۔

(صحیح بخاری، کتاب التفسیر، الحدیث ۴۴۷۵، ج ۳، ص ۱۶۴)

صَلُّوْا عَلٰی الْحَبِيْبِ ! صَلَّى اللّٰهُ تَعَالٰى عَلٰى مُحَمَّدٍ

نماز کی فکر

ایک بار شیخ طریقت امیر اہل سنت بانی دعوت اسلامی حضرت علامہ مولانا ابوبلال محمد الیاس عطاء قادری رضوی دامت برکاتہم العالیہ جشن ولادت کے مدنی جلوس

میں عاشقانِ رسول کے ہمراہ شریک تھے۔ صلوٰۃ و سلام پڑھتا اور مرحبا یا مصطفیٰ کے نعرے لگاتا عاشقانِ رسول کا ٹھاٹھیں مارتا سمندر رواں دواں تھا۔ اچانک ایک شخص آگے بڑھا اور اس نے افساں کی بھری شیشی امیرِ اہلسنت دامت برکاتہم العالیہ پر اُنڈیل دی۔ آپ دامت برکاتہم العالیہ کے منہ سے بے ساختہ ”یا غوث پاک“ کا نعرہ بلند ہو گیا۔ یوں محسوس ہو رہا تھا کہ امیرِ اہلسنت دامت برکاتہم العالیہ سخت پریشان ہو گئے ہیں۔ چند لمحوں کے بعد آپ دامت برکاتہم العالیہ نے فرمایا: اللہ عَزَّوَجَلَّ معاف فرمائے! اُس اسلامی بھائی نے میری بہت دل آزاری کی، وہ بے چارہ جانتا نہیں تھا کہ افساں جسم پر لگنے کی صورت میں وضو کا کیا مسئلہ ہے۔ بالآخر نہ چاہتے ہوئے امیرِ اہلسنت دامت برکاتہم العالیہ نے جلوس ترک فرمایا، بڑی تگ و دو کے بعد افساں سے پیچھا چھڑایا اور نمازِ عصر وقت میں ادا فرمائی۔

صَلُّوْا عَلٰی الْحَبِیْبِ ! صَلَّى اللّٰهُ تَعَالٰی عَلٰی مُحَمَّدٍ

حدیث (33) چغل خور کی مذمت

حضرت سیدنا حذیفہ رضی اللہ تعالیٰ عنہ سے مروی ہے کہ نبی مکرّم، نُورِ مُجَسَّم، رسول اکرم، شہنشاہِ بنی آدم صلی اللہ تعالیٰ علیہ والہ وسلم ارشاد فرماتے ہیں: ”لَا يَدْخُلُ الْجَنَّةَ قَتَاتٌ يَعْنِيْ چغل خور جنت میں داخل نہیں ہوگا۔“

(صحیح البخاری، کتاب الآداب، باب ما یکرہ من النمیمۃ، الحدیث ۶۰۵۶، ج ۴، ص ۱۱۵)

بیٹھے بیٹھے اسلامی بھائیو! قَتَات وہ شخص ہے جو دو مخالفوں کی باتیں

چھپ کر سُنے اور پھر انہیں زیادہ لڑانے کے لئے ایک کی بات دوسرے تک

پہنچائے۔ اگر یہ شخص ایمان پر مَرّا تو جنت میں اولاً نہ جائے گا بعد میں جائے تو جائے

اگر کفر پر مَرّا تو کبھی وہاں نہ جائے گا۔ (مسلم شریف میں نَمَام کا لفظ استعمال ہوا ہے) جو

دو طرفہ جھوٹی باتیں لگا کر صلح کرادے وہ نَمَام نہیں مصلح ہے نَمَام وہ ہے جو لڑائی و فساد

کیلئے یہ حرکت کرے۔ (مراة المناجیح، ج ۶، ص ۴۵۲)

صَلُّوا عَلٰی الْحَبِیْب! صَلَّى اللهُ تَعَالٰی عَلٰی مُحَمَّد

چغلی کسے کہتے ہیں؟

شیخ طریقت امیر اہلسنت بانی دعوتِ اسلامی حضرت علامہ مولانا ابوبلبل

محمد الیاس عطار قادری دامت برکاتہم العالیہ اپنے رسالے ”برے خاتمے کے اسباب“

کے صفحہ 9 پر لکھتے ہیں: **علامہ** یعنی رحمۃ اللہ تعالیٰ علیہ نے امام نووی علیہ رحمۃ اللہ القوی سے

نقل فرمایا کہ کسی کی بات ضرر (یعنی نقصان) پہنچانے کے ارادے سے دوسروں کو

پہنچانا **چغلی** ہے۔ (عمدة القاری تحت الحدیث ۲۱۶ ج ۲ ص ۵۹۴ دار الفکر بیروت)

کیا ہم چغلی سے بچتے ہیں؟

افسوس! اکثر لوگوں کی گفتگو میں آج کل غیبت و چغلی کا سلسلہ بہت

زیادہ پایا جاتا ہے۔ دوستوں کی بیٹھک ہو یا مذہبی اجتماع کے بعد جمگھٹ، شادی کی تقریب ہو یا تعزیت کی نشست، کسی سے ملاقات ہو یا فون پر بات، چند منٹ بھی اگر کسی سے گفتگو کی صورت بنے اور دینی معلومات رکھنے والا کوئی حساس فرد اگر اُس گفتگو کی ”تشخیص“ کرے تو شاید اکثر مجالس میں دیگر گناہوں بھرے الفاظ کے ساتھ ساتھ وہ درجنوں ”پُغلیاں“ بھی ثابت کر دے۔ ہائے! ہائے! ہمارا کیا بنے گا!!! ایک بار پھر اس حدیثِ پاک پر غور کر لیجئے: ”پُغُل خورِ جنت میں نہیں جائے گا۔“ کاش! ہمیں حقیقی معنوں میں زبان کا قفلِ مدینہ نصیب ہو جائے، کاش! ضرورت کے سوا کوئی لفظ زبان سے نہ نکلے، زیادہ بولنے والے اور دُنیوی دوستوں کے جُھر مٹ میں رہنے والے کا غیبت اور بالخصوص چغلی سے بچنا بے حد دشوار ہے۔ آہ! آہ! آہ! حدیثِ پاک میں ہے: ”جس شخص کی گفتگو زیادہ ہو اس کی غلطیاں بھی زیادہ ہوتی ہیں اور جس کی غلطیاں زیادہ ہوں اُس کے گناہ زیادہ ہوتے ہیں اور جس کے گناہ زیادہ ہوں وہ جہنم کے زیادہ لائق ہے۔“ (حلیۃ الاولیاء ج ۳ ص ۸۷-۸۸ رقم ۳۲۷۸ دارالکتب العلمیۃ بیروت) (بُرے خاتمے کے اسباب، ص ۹)

صَلُّوْا عَلَی الْحَبِیْبِ ! صَلَّى اللّٰهُ تَعَالٰی عَلٰی مُحَمَّدٍ

چُغلی سے توبہ

حضرت سیدنا عمر بن عبدالعزیز رضی اللہ تعالیٰ عنہ کے بارے میں مروی ہے

کہ ایک شخص ان کے پاس حاضر ہوا اور اس نے کسی دوسرے کے بارے میں کوئی بات ذکر کی۔ آپ رضی اللہ تعالیٰ عنہ نے فرمایا اگر تم چاہو تو ہم تمہارے معاملے میں غور کریں اگر تم جھوٹے ہوئے تو اس آیت کے مصداق ہو گے۔

إِنْ جَاءَكُمْ فَاسِقٌ بِنَبَأٍ فَتَبَيَّنُوا
ترجمہ کنز الایمان: اگر کوئی فاسق تمہارے پاس
کوئی خبر لائے تو تحقیق کر لو۔ (پ ۲۶، الحجرات: ۶)

اور اگر تم سچے ہوئے تو اس آیت کے مصداق ہو جاؤ گے۔

هَبَانِ مَشَاءٍ مِّنْ بَنِيكُمْ
ترجمہ کنز الایمان: بہت طعنے دینے والا
بہت ادھر کی ادھر لگاتا پھرنے والا (پ ۲۹، القلم: ۱۱)

اور اگر تم چاہو تو ہم تمہیں معاف کر دیں۔ اس نے عرض کی: امیر المؤمنین! معاف کر دیجئے آئندہ میں ایسا نہیں کروں گا۔ (احیاء علوم الدین، کتاب آفات اللسان، ج ۳، ص ۱۹۳)

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

چغل خور غلام

حضرت سیدنا حماد بن سلمہ رحمۃ اللہ تعالیٰ علیہ فرماتے ہیں کہ ایک شخص نے غلام بیچا اور خریدار سے کہا: ”اس میں چغل خوری کے علاوہ کوئی عیب نہیں۔“ اس نے کہا: ”مجھے منظور ہے۔“ اور اس غلام کو خرید لیا۔ غلام چند دن تو خاموش رہا پھر اپنے مالک کی بیوی سے کہنے لگا: ”میرا آقا تجھے پسند نہیں کرتا اور دوسری عورت لانا چاہتا ہے، جب تمہارا خاوند سو رہا ہو تو استرے کے ساتھ اس کی گدی کے چند بال مونڈ لینا تاکہ میں کوئی منتر کروں، اس طرح وہ تم سے محبت کرنے لگے گا۔“ اور دوسری طرف اس کے شوہر سے جا کر کہا: تمہاری بیوی نے کسی کو دوست بنا رکھا ہے اور تجھے قتل کرنا چاہتی ہے، تم جھوٹ موٹ کے سو جانا تاکہ تمہیں حقیقت حال معلوم ہو جائے۔“ وہ شخص بناؤٹی طور پر سو گیا تو عورت استرا لے کر آئی۔ وہ شخص سمجھا کہ وہ اسے قتل کرنے کے لئے آئی ہے۔ چنانچہ وہ اٹھا اور اپنی بیوی کو قتل کر دیا۔ جب عورت کے گھر والے آئے تو انہوں نے اسے قتل کر دیا اور اس طرح اس چغل خور غلام کی وجہ سے دو قبیلوں کے درمیان لڑائی شروع ہو گئی۔

(احیاء علوم الدین، کتاب آفات اللسان، ج ۳، ص ۱۹۵)

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٍ

حدیث (34) رزاق کا کرم

حضرت سیدنا ابودرداء رضی اللہ تعالیٰ عنہ سے مروی ہے کہ اللہ عزوجل کے محبوب، دانائے غیوب، مُنزَّہ عن العیوب صلی اللہ تعالیٰ علیہ والہ وسلم ارشاد فرماتے ہیں:

”إِنَّ الرِّزْقَ لَيَطْلُبُ الْعَبْدَ كَمَا يَطْلُبُهُ أَجَلُهُ لِيَعْنَى رُوزَى بِنْدَعِ كَوَالِيَسَ تَلَّاشِ كَرْتَى هَے جِيَسَ اسَ اسِ كِي مَوْتِ تَلَّاشِ كَرْتَى هَے۔“

(حلیۃ الاولیاء، رقم ۷۹۰۸، ج ۶، ص ۸۹)

میٹھے میٹھے اسلامی بھائیو! مقصد یہ ہے کہ موت کو تم تلاش کرو یا نہ کرو بہر حال تمہیں پہنچے گی یونہی تم رزق کو تلاش کرو یا نہ کرو ضرور پہنچے گا۔ ہاں! رزق کی تلاش سنت ہے (اور) موت کی تلاش ممنوع، مگر ہیں دونوں یقینی۔

(مرآة المناجیح، ج ۷، ص ۱۲۶)

صَلُّوا عَلَی الْحَبِیْبِ ! صَلَّى اللَّهُ تَعَالَى عَلَی مُحَمَّدٍ

بُنَّا هَوَا هَرْنَ

حضرت سیدنا ابوالبراہیم یمانی علیہ رحمۃ اللہ الغنی فرماتے ہیں: ”ایک مرتبہ ہم چند رفقاء حضرت سیدنا ابراہیم بن ادہم علیہ رحمۃ اللہ الاعظم کی ہمراہی میں سمندر کے قریب ایک وادی کی طرف گئے۔ ہم سمندر کے کنارے کنارے چل رہے تھے کہ

راستے میں ایک پہاڑ آیا جسے جبل ”کفر فیز“ کہتے ہیں۔ وہاں ہم نے کچھ دیر قیام کیا اور پھر سفر پر روانہ ہو گئے۔ راستے میں ایک گھنا جنگل آیا جس میں بکثرت خشک درخت اور خشک جھاڑیاں تھیں۔ شام قریب تھی، سردیوں کا موسم تھا۔ ہم نے حضرت سیدنا ابراہیم بن ادہم علیہ رحمۃ اللہ الاکرم کی بارگاہ میں عرض کی: ”حضور! اگر آپ مناسب سمجھیں تو آج رات ہم ساحل سمندر پر گزار لیتے ہیں۔ یہاں اس قریبی جنگل میں خشک لکڑیاں بہت ہیں۔ ہم لکڑیاں جمع کر کے آگ روشن کر لیں گے اس طرح ہم سردی اور درندوں وغیرہ سے محفوظ رہیں گے۔“

آپ رحمۃ اللہ تعالیٰ علیہ نے فرمایا: ”ٹھیک ہے جیسے تمہاری مرضی۔“ چنانچہ ہمارے کچھ دوستوں نے جنگل سے خشک لکڑیاں اکٹھی کیں اور ایک شخص کو آگ لینے کے لئے ایک قریبی قلعے کی طرف بھیج دیا۔ جب وہ آگ لے کر آیا تو ہم نے جمع شدہ لکڑیوں میں آگ لگا دی اور سب آگ کے ارد گرد بیٹھ گئے اور ہم نے کھانے کے لئے روٹیاں نکال لیں۔ اچانک ہم میں سے ایک شخص نے کہا: ”دیکھو ان لکڑیوں سے کیسے انگارے بن گئے ہیں، اے کاش! ہمارے پاس گوشت ہوتا تو ہم اسے ان انگاروں پر بھون لیتے۔“ حضرت سیدنا ابراہیم بن ادہم علیہ رحمۃ اللہ الاکرم نے اس کی یہ بات سن لی اور فرمانے لگے: ”ہمارا پاک پروردگار عزوجل اس بات پر قادر ہے کہ

تمہیں اس جنگل میں تازہ گوشت کھلائے۔“

ابھی آپ رحمۃ اللہ تعالیٰ علیہ یہ بات فرما ہی رہے تھے کہ اچانک ایک طرف سے شیر نمودار ہوا جو ایک فر بہ ہرن کے پیچھے بھاگ رہا تھا۔ ہرن کا رخ ہماری ہی طرف تھا۔ جب ہرن ہم سے کچھ فاصلے پر رہ گیا تو شیر نے اس پر چھلانگ لگائی اور اس کی گردن پر شدید حملہ کیا جس سے وہ تڑپنے لگا۔ یہ دیکھ کر حضرت سپدنا ابراہیم بن ادہم علیہ رحمۃ اللہ اعظم اٹھے اور اس ہرن کی طرف لپکے۔ آپ رحمۃ اللہ تعالیٰ علیہ کو آتا دیکھ کر شیر ہرن کو چھوڑ کر پیچھے ہٹ گیا۔ آپ رحمۃ اللہ تعالیٰ علیہ نے فرمایا: ”یہ رزق اللہ عزوجل نے ہمارے لئے بھیجا ہے۔ چنانچہ ہم نے ہرن کو ذبح کیا اور اس کا گوشت انکاروں پر بھون بھون کر کھاتے رہے اور شیر دور بیٹھا ہمیں دیکھتا رہا۔“

(عیون الحکایات، الحکایة الحادیة والسبعون بعد المائة، ص ۱۸۲)

﴿اللہ ﷻ کی اُن پر رحمت ہو.. اور.. اُن کے صدقے ہماری مغفرت ہو.. آمین بجاہ النبی الامین ﷺ﴾

صَلُّوا عَلٰی الْحَبِیْبِ ! صَلَّى اللّٰهُ تَعَالٰی عَلٰی مُحَمَّدٍ

حدیث (35) حیا ایمان سے ہے

حضور پاک، صاحبِ لولاک، سیاحِ افلاک، صَلَّی اللہ تعالیٰ علیہ والہ وسلم ارشاد

فرماتے ہیں: ”الْحَيَاءُ مِنَ الْاِيْمَانِ لِعِنِّي حَيَا اِيْمَانٍ سَهْبَةٌ“

(صحیح مسلم، کتاب الایمان، باب بیان عدد شعب الایمان... الخ، الحدیث ۳۶، ص ۴۰)

میٹھے میٹھے اسلامی بھائیو! شرم و حیا ایمان کا رکنِ اعلیٰ ہے۔ دنیا والوں

سے حیا دنیاوی برائیوں سے روک دیتی ہے۔ دین والوں سے حیا دینی برائیوں سے

روک دیتی ہے۔ اللہ رسول سے شرم و حیا تمام بد عقیدگیوں بد عملیوں سے بچا لیتی

ہے۔ ایمان کی عمارت اسی شرم و حیا پر قائم ہے۔ درختِ ایمان کی جڑ مؤمن کے دل

میں رہتی ہے (جبکہ) اس کی شاخیں جنت میں ہیں۔ (مرآة المناجیح، ج ۶، ص ۶۴۱)

صَلُّوا عَلٰی الْحَبِیْب! صَلَّى اللهُ تَعَالٰی عَلٰی مُحَمَّد

باحیا نوجوان

امیرِ اہلسنت دامت برکاتہم العالیہ اپنے رسالے ”باحیا نوجوان“ کے صفحہ 1

پر لکھتے ہیں:

بصرہ میں ایک بزرگ رحمۃ اللہ تعالیٰ علیہ ”مسکی“ کے نام سے مشہور تھے۔

”مُشک“ کو عربی میں ”مِسْک“ کہتے ہیں۔ لہذا مسکی کے معنی ہوئے ”مُشکبار“، یعنی

مُشک کی خوشبو میں بسا ہوا۔ وہ بزرگ رحمۃ اللہ تعالیٰ علیہ ہر وقت مُشکبار و خوشبودار رہا

کرتے تھے۔ یہاں تک کہ جس راستے سے گزر جاتے وہ راستہ بھی مہنک اُٹھتا۔ جب

داخلِ مسجد ہوتے تو اُن کی خوشبو سے لوگوں کو معلوم ہو جاتا کہ حضرت مسکی رحمۃ اللہ تعالیٰ

علیہ تشریف لے آئے ہیں۔ کسی نے عرض کیا، ہُصور! آپ کو خوشبو پر کثیر رقم خرچ کرنی پڑتی ہوگی۔ فرمایا، ”میں نے کبھی خوشبو خریدی، نہ لگائی۔ میرا واقعہ عجیب و غریب ہے:

میں بغدادِ معلیٰ کے ایک خوشحال گھرانے میں پیدا ہوا۔ جس طرح

امراء اپنی اولاد کو تعلیم دلواتے ہیں میری بھی اسی طرح تعلیم ہوئی۔ میں بہت

خوبصورت اور با حیا تھا۔ میرے والد صاحب سے کسی نے کہا، ”اسے بازار میں

بٹھاؤ تاکہ یہ لوگوں سے گھل مل جائے اور اس کی حیا کچھ کم ہو۔“ چنانچہ مجھے ایک

بزاز (یعنی کپڑا بیچنے والے) کی دکان پر بٹھا دیا گیا۔ ایک روز ایک بڑھیا نے کچھ قیمتی

کپڑے نکلوائے، پھر بزاز (یعنی کپڑے والے) سے کہا، ”میرے ساتھ کسی کو بھیج دو

تاکہ جو پسند ہوں انہیں لینے کے بعد قیمت اور بقیہ کپڑے واپس لائے۔“ بزاز

(بزاز) نے مجھے اس کے ساتھ بھیج دیا۔ بڑھیا مجھے ایک عظیم الشان محل میں لے

گئی اور آراستہ کمرے میں بھیج دیا۔ کیا دیکھتا ہوں کہ ایک زیورات سے آراستہ خوش

لباس جو ان لڑکی تخت پر بچھے ہوئے منقش (مُنقش - قش) قالین پر بیٹھی ہے، تخت و

فرش سب کے سب زریں ہیں اور اس قدر نفیس کہ ایسے میں نے کبھی نہیں دیکھے

تھے۔ مجھے دیکھتے ہی اُس لڑکی پر شیطان غالب آیا اور وہ ایک دم میری طرف لپکی

اور چھیڑ خانی کرتے ہوئے ”منہ کالا“ کروانے کے درپے ہوئی۔ میں نے گہرا کر

کہا، ”اللہ عَزَّوَجَلَّ سے ڈرا!“ مگر اُس پر شیطان پوری طرح مُسَلِّط تھا۔ جب میں نے اُس کی ضد دیکھی تو گناہ سے بچنے کی ایک تجویز سوچ لی اور اُس سے کہا، مجھے استنجاء خانے جانا ہے۔ اُس نے آواز دی تو چاروں طرف سے لوٹیاں آ گئیں، اُس نے کہا، ”اپنے آقا کو بیٹ اُخلاء میں لے جاؤ۔“ میں جب وہاں گیا تو بھاگنے کی کوئی راہ نظر نہیں آئی، مجھے اس عورت کے ساتھ ”منہ کالا“ کرتے ہوئے اپنے رب عَزَّوَجَلَّ سے حیا آرہی تھی اور مجھ پر عذابِ جہنم کے خوف کا غلبہ تھا۔ چنانچہ ایک ہی راستہ نظر آیا اور وہ یہ کہ میں نے استنجاء خانے کی نجاست سے اپنے ہاتھ منہ وغیرہ سان لئے اور خوب آنکھیں نکال کر اُس کنیز کو ڈرایا جو باہر رومال اور پانی لئے کھڑی تھی، میں جب دیوانوں کی طرح چیختا ہوا اس کی طرف لپکا تو وہ ڈر کر بھاگی اور اس نے پاگل، پاگل کا شور مچا دیا۔ سب لوٹیاں اکٹھی ہو گئیں اور انہوں نے ملکر مجھے ایک ٹاٹ میں لپیٹا اور اٹھا کر ایک باغ میں ڈال دیا۔ میں نے جب یقین کر لیا کہ سب جا چکی ہیں تو اٹھ کر اپنے کپڑے اور بدن کو دھو کر پاک کر لیا اور اپنے گھر چلا گیا مگر کسی کو یہ بات نہیں بتائی۔ اُسی رات میں نے خواب میں دیکھا کہ کوئی کہہ رہا ہے، ”تم کو حضرت سیدنا یوسف علیہ الصلوٰۃ والسلام سے کیا ہی خوب مناسبت ہے“ اور کہتا ہے کہ ”کیا تم مجھے جانتے ہو؟“ میں نے کہا، ”نہیں۔“ تو انہوں نے کہا، ”میں

جبرئیل علیہ الصلوٰۃ والسلام ہوں۔“ اس کے بعد انہوں نے میرے منہ اور جسم پر اپنا ہاتھ پھیر دیا۔ اسی وقت سے میرے جسم سے مشک کی بہترین خوشبو آنے لگی۔ یہ حضرت سیدنا جبرئیل علیہ الصلوٰۃ والسلام کے دست مبارک کی خوشبو ہے۔“

(رَوْضُ الرَّيَاحِينِ ص ۳۳۴ دار الکتب العلمیۃ بیروت)

مدینہ: حیا کے متعلق مزید تفصیلات جاننے کے لئے امیر اہلسنت دامت برکاتہم العالیہ کا رسالہ ”باحیانوجوان“ مکتبہ المدینہ کی کسی بھی شاخ سے ہدیہ حاصل کیجئے۔

صَلُّوْا عَلٰی الْحَبِیْب! صَلَّى اللّٰهُ تَعَالٰی عَلٰی مُحَمَّد

حدیث (36) ساقی کوثر علیہ وسلم کا فرمان

حضرت سیدنا ابوقتاہ رضی اللہ تعالیٰ عنہ سے مروی ہے کہ نبی مکرم، نُورِ مُحَمَّد، رسول اکرم، شہنشاہِ نبی آدم صلی اللہ تعالیٰ علیہ والہ وسلم ارشاد فرماتے ہیں: ”اِنَّ سَاقِيَ الْقَوْمِ آخِرُهُمْ شُرْبًا لِّعِنِّي قَوْمٌ كُوِيَانِي پلانے والا، سب سے آخر میں پیتا ہے۔“

(صحیح مسلم، کتاب المساجد، باب قضاء الصلاة الفاتنة... الخ، الحدیث ۶۸۱، ص ۳۴۴)

بیٹھے بیٹھے اسلامی بھائیو! قانون یہ ہے کہ پلانے والا پیچھے پئے،

کھلانے والا پیچھے کھائے۔ ہم ہیں پلانے والے اس لئے ہم تمہارے بعد پیئیں گے۔ خیال رہے کہ رب تعالیٰ کی طرف سے قاسم حضور صلی اللہ تعالیٰ علیہ والہ وسلم تھے اور

تاقیامت ہیں۔ (مراۃ المناجیح، ج ۸، ص ۲۲۲)

صَلُّوا عَلٰی الْحَبِيبِ! صَلَّى اللهُ تَعَالَى عَلٰی مُحَمَّدٍ

حدیث (37) آقاعلیہ وسلم کا مہینہ

اُمُّ الْمُؤْمِنِينَ حضرت سیدتنا عائشہ رضی اللہ تعالیٰ عنہا سے روایت ہے کہ سرکارِ والا تبار، ہم بے کسوں کے مددگار، شفیعِ روزِ شمار، دو عالم کے مالک و مختار، حبیبِ پروردگار صلی اللہ تعالیٰ علیہ والہ وسلم ارشاد فرماتے ہیں: ”شَعْبَانُ شَهْرِي وَ رَمَضَانُ شَهْرُ اللَّهِ يَعْنِي شَعْبَانَ مِيرَا مَهِينَةَ هِيَ أَوَّلُ رَمَضَانَ اللَّهُ عَزَّ وَجَلَّ كَامَهِينَةَ هِيَ۔ (الجامع الصغير، للسيوطي، الحديث ۴۸۸۹، ص ۳۰۱)

بیٹھے بیٹھے اسلامی بھائیو! رحمت عالم، نور مجسم صلی اللہ تعالیٰ علیہ والہ وسلم نے شعبان کو اس لئے اپنا مہینہ فرمایا کہ آپ صلی اللہ تعالیٰ علیہ والہ وسلم اس مہینے میں روزے رکھا کرتے تھے حالانکہ یہ روزے آپ صلی اللہ تعالیٰ علیہ والہ وسلم پر واجب نہیں تھے۔ اور رمضان کو اس لئے اللہ تعالیٰ کا مہینہ فرمایا کہ اس نے اس مہینے کے روزے مسلمانوں پر فرض کئے ہیں۔ (فیض القدير، تحت الحديث ۴۸۸۹، ج ۴، ص ۲۱۳)

شعبان کی تجلیات و برکات

امیر اہلسنت دامت برکاتہم العالیہ اپنے رسالے ”آقا کا مہینہ“ کے صفحہ 4

پر لکھتے ہیں: لفظ ”شعبان“ میں پانچ حروف ہیں، ش، ع، ب، ا، ن۔ سیدنا غوث

اعظم، محبوب سبحانی، قدیل نورانی، شیخ عبدالقادر جیلانی قدس سرہ الربانی نقل فرماتے ہیں

”ش“ سے مراد شرف یعنی بزرگی، ”ع“ سے مراد علو یعنی بلندی، ”ب“ سے مراد بر

یعنی بھلائی و احسان، ”ا“ سے مراد الفت اور ”ن“ سے مراد نور ہے تو یہ تمام

چیزیں اللہ تعالیٰ اپنے بندوں کو اس مہینے میں عطا فرماتا ہے، یہ وہ مہینہ ہے جس

میں نیکیوں کے دروازے کھول دیئے جاتے ہیں، برکات کا نزول ہوتا ہے، خطائیں

ترک کر دی جاتی ہیں اور گناہوں کا کفارہ ادا کیا جاتا ہے، اور خَيْرُ الْبَرِيَّةِ سَيِّدُ

الْوَرْدِي جناب محمد مصطفیٰ صلی اللہ تعالیٰ علیہ وآلہ وسلم پر درود پاک کی کثرت کی جاتی ہے، اور

یہ نبی مختار صلی اللہ تعالیٰ علیہ وآلہ وسلم پر درود بھیجنے کا مہینہ ہے۔

(غنية الطالبين، ج 1، ص 246)

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٌ

حدیث (38) **فتنہ باز کی مذمت**

حضرت سیدنا انس رضی اللہ تعالیٰ عنہ سے مروی ہے کہ حضور پاک، صاحب

لو لاک، سیاحِ افلاک صلی اللہ تعالیٰ علیہ والہ وسلم ارشاد فرماتے ہیں: ”الْفِتْنَةُ نَائِمَةٌ

لَعَنَ اللَّهُ مَنْ أَيْقَظَهَا یعنی فتنہ سو رہا ہے، اس کے جگانے والے پر اللہ عَزَّوَجَلَّ کی

لعنت۔ (الجامع الصغير، الحدیث ۵۹۷۵، ص ۳۷۰)

بیٹھے بیٹھے اسلامی بھائیو! کسی دینی فائدے کے بغیر لوگوں کو اضطراب،

اختلاف، مصیبت اور آزمائش میں مبتلا کر کے نظام زندگی کو بگاڑ دینا ”فتنہ“ کہلاتا

ہے۔ (الحدیقہ الندیة ج ۲، ص ۱۴۶) لہذا! ہر وہ چیز جو مسلمانوں کے درمیان فتنے،

شر، عداوت اور بُغْض کا باعث بنے، ہمیں اس سے بچنا چاہئے۔ فتنہ کو قرآن پاک

میں قتل سے زیادہ سخت کہا گیا ہے، اگر اسی بات پر غور کر لیا جائے تو فتنے سے بچنے

کے لئے کافی ہے۔ چنانچہ اللہ عَزَّوَجَلَّ ارشاد فرماتا ہے:

وَالْفِتْنَةُ أَشَدُّ مِنَ الْقَتْلِ

ترجمہ کنز الایمان: اور ان کا فساد تو قتل سے

(پ ۲، البقرة: ۱۹۱) بھی سخت ہے۔

امام بیضاوی علیہ رحمۃ اللہ الوالی فتنے کے قتل سے زیادہ سخت و برا ہونے کی

وجہ یہ بیان کرتے ہیں کہ ”چونکہ قتل کے مقابلے میں فتنے کی تکلیف زیادہ سخت

اور اس کا رنج و آلم زیادہ دیر تک قائم رہتا ہے اسی لئے اس کو قتل سے زیادہ سخت

فرمایا گیا۔“

(الحدیقہ الندیة، ج ۲، ص ۱۵۴)

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٌ

حدیث (39) اللہ عزوجل کے لئے محبت کرنا

حضرت سیدنا ابوذر رضی اللہ تعالیٰ عنہ سے مروی ہے کہ حضور پاک، صاحبِ کواکب، سیاحِ افلاک صلی اللہ تعالیٰ علیہ والہ وسلم ارشاد فرماتے ہیں: "أَفْضَلُ الْأَعْمَالِ الْحُبُّ فِي اللَّهِ وَالْبُغْضُ فِي اللَّهِ يَعْنِي سَبَّ سَائِرِ عِبَادِ اللَّهِ عَزَّوَجَلَّ كَالْحُبِّ كَرَامًا وَاللَّهُ عَزَّوَجَلَّ كَالْحُبِّ كَرَامًا"۔

(سنن أبي داود، كتاب السنة، باب مجانبه اهل الأهواء، الحديث ٤٥٩٩، ج ٤، ص ٢٦٤)

میٹھے میٹھے اسلامی بھائیو! اللہ عزوجل کے لئے محبت کا مطلب یہ ہے کہ کسی سے اس لئے محبت کی جائے کہ وہ دیندار ہے اور اللہ عزوجل کیلئے عداوت کا مطلب یہ ہے کہ کسی سے عداوت ہو تو اس بنا پر ہو کہ وہ دین کا دشمن ہے یا دیندار نہیں۔ (نزہۃ القاری، ج ١، ص ٢٩٥) امام غزالی علیہ رحمۃ اللہ الوالی فرماتے ہیں اگر کوئی شخص باورچی سے اس لئے محبت کرتا ہے کہ اس سے اچھا کھانا پکوا کر فقراء کو بانٹے تو یہ اللہ عزوجل کے لئے محبت ہے اور اگر عالم دین سے اس لئے محبت کرتا ہے کہ اس سے علم دین سیکھ کر دنیا کمائے تو یہ دنیا کے لئے محبت ہے۔ (مرآة المناجیح، ج ١، ص ٥٢)

حضرت سیدنا عبداللہ ابن مسعود رضی اللہ تعالیٰ عنہ سے مروی ہے کہ رحمت

عالم، نور مجسم، شہنشاہ بنی آدم صلی اللہ تعالیٰ علیہ وآلہ وسلم کا فرمانِ عالیشان ہے: ”یہ بات ایمان سے ہے کہ ایک شخص دوسرے سے فقط اللہ عَزَّوَجَلَّ کے لئے محبت کرے اس میں دیئے جانے والے مال کا دخل نہ ہو تو ایسی محبت ایمان (کا حصہ) ہے۔“

(المعجم الاوسط، رقم الحدیث ۷۲۱۴، ج ۵، ص ۲۴۵)

امام نووی علیہ رحمۃ اللہ الولی فرماتے ہیں: ”اللہ ورسول عزوجل و صلی اللہ تعالیٰ علیہ وآلہ وسلم کی محبت میں زندہ اور انتقال کر جانے والے اولیاء و صالحین رحمہم اللہ تعالیٰ کی محبت بھی شامل ہے اور اللہ ورسول عزوجل و صلی اللہ تعالیٰ علیہ وآلہ وسلم کی افضل ترین محبت یہ ہے ان کے احکام پر عمل اور نواہی سے اجتناب کیا جائے۔“

(شرح مسلم للنووی، کتاب البر والصلہ، باب المرء مع من احب، ج ۲، ص ۳۳۱)

بیٹھے بیٹھے اسلامی بھائیو! الحمد للہ عَزَّوَجَلَّ ہمارے اکابرینِ الْحُبِّ فِي اللَّهِ وَالْبُغْضُ فِي اللَّهِ کی چلتی پھرتی تصویر تھے۔ چنانچہ حضرت ابو عبیدہ بن جراح رضی اللہ تعالیٰ عنہ نے جنگِ احد میں اپنے باپ جراح کو قتل کیا اور حضرت ابو بکر صدیق رضی اللہ تعالیٰ عنہ نے روز بدر اپنے بیٹے عبدالرحمن کو مُبَارَزَت (یعنی مقابلے) کیلئے طلب کیا لیکن رسول کریم صلی اللہ تعالیٰ علیہ وآلہ وسلم نے انہیں اس جنگ کی اجازت نہ دی اور سپہِ نامصعب بن عمیر رضی اللہ تعالیٰ عنہ نے اپنے بھائی عبداللہ بن عمیر کو قتل کیا اور

حضرت عمر بن خطاب رضی اللہ تعالیٰ عنہ نے اپنے ماموں عاص بن ہشام بن مغیرہ کو روز بدر قتل کیا اور حضرت علی بن ابی طالب و حمزہ و ابو عبیدہ رضی اللہ تعالیٰ عنہم نے ربیعہ کے بیٹوں عتبہ اور شیبہ کو اور ولید بن عتبہ کو بدر میں قتل کیا جو ان کے رشتہ دار تھے خدا اور رسول پر ایمان لانے والوں کو قرابت اور رشتہ داری کا کیا پاس۔

(تفسیر خزائن العرفان، المجادلہ، تحت الایۃ ۲۲)

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدًا

حدیث (40) نماز قضا کرنے کا وبال

حضرت سیدنا ابوسعید رضی اللہ تعالیٰ عنہ سے مروی ہے، اللہ عَزَّوَجَلَّ کے محبوب، انا نے رُعیوب، مُنزَّہ عَنِ الرُّعیوب صَلَّى اللَّهُ تَعَالَى عَلَيْهِ وَآلِهِ وَسَلَّمَ ارشاد فرماتے ہیں: ”مَنْ تَرَكَ صَلَاةً مُتَعَمِّدًا كُتِبَ اسْمُهُ عَلَيَّ بَابِ النَّارِ فَيَمْنُ يَدْخُلُهَا يَعْنِي جَوْكُوئِي جَانِ بُوَجْهِهِ“
 کر ایک نماز بھی چھوڑ دیتا ہے، اس کا نام جہنم کے اس دروازے پر لکھ دیا جائے گا جس سے وہ جہنم میں داخل ہوگا۔“ (حلیۃ الاولیاء، رقم ۱۰۵۹۰، ج ۷، ص ۲۹۹)

بیٹھے بیٹھے اسلامی بھائیو! اللہ عَزَّوَجَلَّ نے جہنمیوں کے بارے میں

ارشاد فرمایا:

مَا سَلَكَكُمْ فِي سَقَرٍ ۚ قَالُوا لَمْ نَكُ مِنَ الْمَصْلِينَ ۚ وَلَمْ نَكُ نُطْعِمِ الْمَسْكِينِ ۚ وَكُنَّا نَخُوضُ مَعَ الْخَائِضِينَ ۚ

ترجمہ کنز الایمان: تمہیں کیا بات دوزخ میں لے گئی وہ بولے ہم نماز نہ پڑھتے تھے اور مسکین کو کھانا نہ دیتے تھے اور بیہودہ فکر والوں کے ساتھ بیہودہ فکر کریں کرتے تھے۔

(پ ۲۹، المدثر: ۴۲ تا ۴۵)

کچھ دن کے لئے نماز چھوڑ سکتے ہیں؟

حضرت سیدنا ابن عباس رضی اللہ تعالیٰ عنہما ارشاد فرماتے ہیں کہ جب میری آنکھوں کی سیاہی باقی رہنے کے باوجود میری بینائی جاتی رہی تو مجھ سے کہا گیا: ”ہم آپ کا علاج کرتے ہیں کیا آپ کچھ دن نماز چھوڑ سکتے ہیں؟“ تو میں نے کہا: ”نہیں، کیونکہ دو جہاں کے تاجور، سلطان بحر و بر صلی اللہ تعالیٰ علیہ وآلہ وسلم کا فرمان عالیشان ہے: ”جس نے نماز چھوڑی تو وہ اللہ عزوجل سے اس حال میں ملے گا کہ وہ اس پر غضب فرمائے گا۔“

(مجمع الزوائد، کتاب الصلاة، باب فی تارک الصلاة، الحدیث: ۱۶۳۲، ج ۲، ص ۲۶)

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّد

بِسْمِ اللّٰهِ الرَّحْمٰنِ الرَّحِیْمِ

40 فرامین مصطفیٰ صلی اللہ تعالیٰ علیہ والہ وسلم

- 1..... اَوَّلَى النَّاسِ بِى يَوْمَ الْقِيَامَةِ أَكْثَرُهُمْ عَلَى صَلَاةٍ .
- 2..... صَلُّوا عَلَيَّ صَلَّى اللَّهُ عَلَيْكُمْ .
- 3..... مَنْ صَلَّى عَلَيَّ وَاحِدَةً صَلَّى اللَّهُ عَلَيْهِ عَشْرَ صَلَوَاتٍ وَ حُطَّتْ عَنْهُ عَشْرُ خَطِيئَاتٍ وَرُفِعَتْ لَهُ عَشْرُ دَرَجَاتٍ .
- 4..... إِنَّمَا الْأَعْمَالُ بِالنِّيَّاتِ .
- 5..... نِيَّةُ الْمُؤْمِنِ خَيْرٌ مِنْ عَمَلِهِ .
- 6..... أَطْلُبُوا الْعِلْمَ وَلَوْ بِالصَّيْنِ .
- 7..... خَيْرُكُمْ مَنْ تَعَلَّمَ الْقُرْآنَ وَعَلَّمَهُ .
- 8..... طَلَبُ الْعِلْمِ فَرِيضَةٌ عَلَى كُلِّ مُسْلِمٍ .
- 9..... مَنْ طَلَبَ الْعِلْمَ تَكَفَّلَ اللَّهُ لَهُ بِرِزْقِهِ .
- 10..... مَنْ خَرَجَ فِي طَلَبِ الْعِلْمِ فَهُوَ فِي سَبِيلِ اللَّهِ حَتَّى يَرْجِعَ .
- 11..... مَنْ طَلَبَ الْعِلْمَ كَانَ كَفَّارَةً لِمَا مَضَى .
- 12..... مَنْ يُرِدِ اللَّهُ بِهِ خَيْرًا يُفَقِّهْهُ فِي الدِّينِ .
- 13..... مَنْ صَمَتَ نَجَا .
- 14..... مَنْ دَلَّ عَلَى خَيْرٍ فَلَهُ مِثْلُ أَجْرِ فَاعِلِهِ .
- 15..... بَلِّغُوا عَنِّي وَلَوْ آيَةً .
- 16..... الدُّعَاءُ مَخُّ الْعِبَادَةِ .
- 17..... الدُّعَاءُ يُرُدُّ الْبَلَاءَ .
- 18..... مَنْ غَشَّ فَلَيْسَ مِنَّا .

- 19..... أَلَدَمُ تَوْبَةٍ .
- 20..... أَلتَّائِبُ مِنَ الذَّنْبِ كَمَنْ لَا ذَنْبَ لَهُ .
- 21..... أَلصَّلَاةُ عِمَادُ الدِّينِ .
- 22..... مَنْ زَارَ قَبْرِي وَجَبَتْ لَهُ شَفَاعَتِي .
- 23..... عَذَابُ الْقَبْرِ حَقٌّ .
- 24..... أَلدُّنْيَا سِجْنُ الْمُؤْمِنِ وَجَنَّةُ الْكَافِرِ .
- 25..... أَلْجُمُعَةُ حُجُّ الْمَسَاكِينِ .
- 26..... بَشِّرُوا وَلَا تُنْفِرُوا .
- 27..... أَلسَّلَامُ قَبْلَ الْكَلَامِ .
- 28..... أَلْبَادِيُّ بِالسَّلَامِ بَرِيٌّ مِنَ الْكِبَرِ .
- 29..... أَلضَّحْكُ فِي الْمَسْجِدِ ظُلْمَةٌ فِي الْقَبْرِ .
- 30..... أَلْفَهْقَهُةٌ مِنَ الشَّيْطَانِ، وَالتَّبَسُّمُ مِنَ اللَّهِ .
- 31..... أَلسَّوَاكُ مَطَهْرَةٌ لِلْفَمِ مَرْضَاةٌ لِلرَّبِّ .
- 32..... صَلَاةُ الْجَمَاعَةِ تَفْضُلُ صَلَاةِ الْفَدْيِ سَبْعٍ وَعِشْرِينَ دَرَجَةً .
- 33..... لَا يَدْخُلُ الْجَنَّةَ قَتَاتٌ .
- 34..... إِنْ الرَّرِّزْقُ لِيَطْلُبُ الْعَبْدَ كَمَا يَطْلُبُهُ أَجَلُهُ .
- 35..... أَلْحَيَاءُ مِنَ الْإِيمَانِ .
- 36..... إِنْ سَاقَى الْقَوْمِ آخِرُهُمْ شُرْبًا .
- 37..... شَعْبَانُ شَهْرِي، وَرَمَضَانُ شَهْرُ اللَّهِ .
- 38..... أَلْفِتْنَةُ نَائِمَةٍ لَعَنَ اللَّهُ مَنْ أَيْقَظَهَا .
- 39..... أَفْضَلُ الْأَعْمَالِ الْحُبُّ فِي اللَّهِ وَالبُغْضُ فِي اللَّهِ .
- 40..... مَنْ تَرَكَ صَلَاةً مُتَعَمِّدًا كُتِبَ اسْمُهُ عَلَى بَابِ النَّارِ فَيَمْنُ يَدْخُلُهَا .

رَضْفَانِ اللّٰه رَضْفَانِ
 رَضْفَانِ اللّٰه رَضْفَانِ
 رَضْفَانِ اللّٰه رَضْفَانِ

الحمد لله بیرونِ مَلک سے
 وطنِ عزیز لَمِخ گیا ہوں۔ آلا الناهو
 کما بیماری بھیجوں کی توں بلکہ اِضافے سے
 ساتھ ہمراہ چلی آئی ہے!!!
 مرضِ عَصِیَان کی ترقی سے ہوا ہوا جاں بلب
 مجھ کو اچھا کیجئے! حالت صری اچھی رہی

(ذوقِ نعت)
 شبِ براءت کی آمد آمد ہے،
 آپ کو گواہ کرتا ہوں کہ میں نے
 ہر رنگناہ سے توبہ کر لی ہے۔
 یا اللہ! مجھ بے حساب بخش دے۔ آمین۔



بِسْمِ اللّٰهِ

جَمْعُهُ مَبَارِكٌ

صَلُّوا عَلٰى اَكْبَرِ الْحَبِيبِ ! صَلَّى اللهُ تَعَالٰى عَلٰى اَعْلٰى اَعْمَدٍ

”بے شک اللہ تعالیٰ پر جمعہ کو

چھ (6) لاکھ چھتیسویں کو آگ سے

آزاد فرماتا ہے۔“ (قوت القلوب ص ۱۸)

۱۸ ص ۱۸
مکتبۃ المدینہ

۱۴۱۶ھ
ربیع الاول
۱۱
۱۱

مدینہ
مکہ
بقیع
جمعہ ماہِ رَجَبِ قَدِیْمٍ
سے پیدار



اَلْحَمْدُ لِلّٰهِ رَبِّ الْعَالَمِيْنَ وَالصَّلٰوةُ وَالسَّلَامُ عَلٰى سَيِّدِنَا مُحَمَّدٍ وَآلِهِٖ وَسَلَّمَ

سُنَّتِ كِي بھاریس

اَلْحَمْدُ لِلّٰهِ عَلٰى مَلِيْحِ قُرْآنِ وَوَسَلِّ عَلٰى عَالَمِيْرِ نَبِيِّ سِيَّاسِيْ حَرِيْمِ دَعْوَتِ اِسْلَامِيْ كِي جِيئِي جِيئِي مَنَدَنِيْ ماحول ميں بکثرت تشکیلیں بھیجی اور سکھائی جاتی ہیں، ہر پھر اساتذہ معرب کی نماز کے بعد آپ کے شہر میں ہونے والے دعوت اسلامی کے ہفتہ وار سنتوں بھرے اجتماع میں رضائے الہی کیلئے ابھی ابھی تینوں کے ساتھ ساری رات گزارنے کی منڈنی اچھی ہے۔ حاجتوں رسول کے منڈنی قاپلوں میں یہ چند خواب سنتوں کی ترغیب کیلئے سسر اور روزانہ کلمہ ہدیت کے ذریعے منڈنی انعامات کا رسالہ پڑھ کر کے ہر منڈنی ماہ کے اچھی اسی دن کے اندر اندر اپنے یہاں کھاتے دار کو شیخ کروانے کا معمول بنا لیجئے، اِن شَاءَ اللہ عَزَّوَجَلَّ اس کی بڑکت سے پانچ سلسلے ہنہ بگن ہوں سے نفرت کرنے اور ایمان کی حفاظت کیلئے گواہنے کا بھن ہنہ گا۔

ہر اسلامی بھائی اپنا یہ بھنہ ہانے کہ ”مجھے اپنی اور ساری دنیا کے لوگوں کی اصلاح کی کوشش کرنی ہے۔ اِن شَاءَ اللہ عَزَّوَجَلَّ اپنی اصلاح کی کوشش کے لیے ”منڈنی انعامات“ پر عمل اور ساری دنیا کے لوگوں کی اصلاح کی کوشش کے لیے ”منڈنی قاپلوں“ میں سسر کرتا ہے۔ اِن شَاءَ اللہ عَزَّوَجَلَّ

مکتبۃ المدینہ کی شاخیں

- کراچی: شعبہ سہولت کاروں، فون: 021-32203311
- لاہور: دارالافتاء دارالحدیث، فون: 042-37319579
- سکس: دارالافتاء، فون: 041-3632625
- سکس: دارالافتاء، فون: 058274-37212
- سکس: دارالافتاء، فون: 022-2820122
- سکس: دارالافتاء، فون: 061-4511192
- سکس: دارالافتاء، فون: 044-2550767
- لاہور: دارالافتاء، فون: 061-5553765
- سکس: دارالافتاء، فون: 068-5571686
- سکس: دارالافتاء، فون: 0344-4362145
- سکس: دارالافتاء، فون: 071-5619195
- سکس: دارالافتاء، فون: 055-4225653
- سکس: دارالافتاء، فون: 048-6007128

قیضان، مدینہ منورہ، سوڈان، پرانی سبزی منڈی، باب المدینہ (کراچی)

فون: 021-34921389-93 Ext: 1284

مکتبۃ المدینہ
(دعوت اسلامی)

Web: www.dawateislami.net / Email: ilmia@dawateislami.net